



दक्षिण भारत राष्ट्रमत

दक्षिण भारत राष्ट्रमत | ६० दिनों का सत्र | बेगलूर और चेन्नई से एक साथ प्रकाशित



5 अब छात्रों के स्कूल छोड़ने की दर में भारी कमी आई : आदित्यनाथ

6 सिपाही रूपम गोगोई : घने जंगल में गुप्त टिकाना बूढ़कर आतंकवादियों का किया खात्मा

7 दौड़ने और दिखावे की दुनिया में अन्व अग्रवाल ने सिखाया 'ठहरने' का हुनर

फ़र्स्ट टेक

वैध पहचान पत्र दिखाकर मिलेगा 5 किलो का सिलेंडर : सरकार

नई दिल्ली/बाधा। सरकार ने प्रवासी मजदूरों और छात्रों को राहत देते हुए उनकी रसोई गैस की जरूरतों को पूरा करने की दिशा में महत्वपूर्ण कदम उठाते हुए कहा है कि वैध पहचान पत्र दिखाकर एलपीजी वितरक से सिलेंडर ले सकते हैं इसके लिए उनके पास पते का प्रमाण पत्र होना जरूरी नहीं है। पेट्रोलियम और प्राकृतिक गैस मंत्रालय ने शनिवार को एक वक्तव्य जारी कर कहा कि पश्चिम एशिया संकट के मद्देन सरकार पेट्रोल, डीजल और एलपीजी की उपलब्धता सुनिश्चित करने के लिए हर संभव प्रयास कर रही है, और लोग पेट्रोल और डीजल की घबराहट में खरीदारी तथा एलपीजी की अनावश्यक बुकिंग से बचें।

अमेरिकी राष्ट्रपति ट्रंप ने होर्मुज जलडमरूमध्य पर ईरान को चेतावनी दी

दुबई/एपी। अमेरिकी राष्ट्रपति डोनाल्ड ट्रंप ने शनिवार को ईरान को होर्मुज जलडमरूमध्य खोलने के लिए दी गई छह अंशों की समय सीमा की याद दिलाते हुए कहा कि इसका पालन नहीं करने पर उसे विनाशकारी परिणामों का सामना करना पड़ेगा। ट्रंप ने शनिवार को अपने सोशल मीडिया अकाउंट पर लिखा, "यह है जब मैंने ईरान को समझौता करने या होर्मुज जलडमरूमध्य खोलने के लिए दस दिन का समय दिया था।" उन्होंने कहा, "समय तेजी से बीत रहा है, 48 घंटे बाद उन पर कहर टूट पड़ेगा।" इस बीच, ईरान में नष्ट किए गए अमेरिकी लड़ाकू विमान पर ट्रंप प्रशासन ने अभी तक कोई आधिकारिक टिप्पणी नहीं की है।

अमेरिका ने की लापता पायलट की तलाश तेज

तेल अवीव/एपी। ईरान द्वारा अमेरिकी लड़ाकू विमान को मार गिराए जाने के बाद लापता हुए पायलट की तलाश अमेरिका ने शनिवार को तेज कर दी। वहीं, ईरान ने लोगों से पायलट के बारे में जानकारी देने का आह्वान किया और इनाम का वादा किया। ईरान ने अमेरिका के 'एफ-15ई स्टाइक ईगल' नामक लड़ाकू विमान सहित दो विमानों को शुक्रावार को मार गिराने का दावा किया था। इस दौरान एक अमेरिकी सैन्यकर्मी को बचा लिया गया और कम से कम एक पायलट अब भी लापता है। क्षेत्र में गत छह सप्ताह से जारी युद्ध में पहली बार है जब अमेरिका ने ईरानी क्षेत्र में अपने लड़ाकू विमान को खोया है और यह अभियान में एक नया मोड़ साबित हो सकता है। इजराइल और अमेरिका द्वारा शनिवार को ईरान पर मिसाइलों और ड्रोन से हमले जारी रहे। वहीं, ईरान द्वारा किए गए ड्रोन हमले में दुबई स्थित अमेरिकी तकनीक दिग्गज कंपनी ओरेकल के मुख्यालय को नुकसान पहुंचने की खबर है।

संघर्ष के युग में गांधी का अहिंसा सिद्धांत आगे का मार्ग प्रशस्त करता है : उपराष्ट्रपति

दक्षिण भारत राष्ट्रमत dakshinbharat.com

मोतिहारी/भाषा। उपराष्ट्रपति सी. पी. राधाकृष्णन ने शनिवार को कहा कि संघर्ष, विभाजन और असहिष्णुता से भरे इस युग में महात्मा गांधी का अहिंसा का सिद्धांत मानवता के लिए एक सशक्त मार्ग प्रशस्त करता है।

पूर्वी चंपारण जिले में महात्मा गांधी केंद्रीय विश्वविद्यालय के तीसरे दीक्षांत समारोह को संबोधित करते हुए राधाकृष्णन ने जोर दिया कि कृत्रिम बुद्धिमत्ता (एआई) और डेटा विज्ञान जैसे क्षेत्र विकास और नवाचार के नए द्वार खोल रहे हैं। उन्होंने युवाओं से इन प्रगति को जिज्ञासा और जिम्मेदारी के साथ अपनाने का आग्रह किया। राधाकृष्णन ने कहा, "हम सभी जानते हैं कि गौतम बुद्ध को बिहार में ज्ञान प्राप्त हुआ था और गांधी जी को चंपारण की इसी भूमि में अपनी सच्ची 'कर्मभूमि' मिली थी।"



सातक छात्रों को बधाई देते हुए उपराष्ट्रपति ने उनसे राष्ट्रवाद को अपनाने और 'एक स्वस्थ और सुदृढ़ समाज के निर्माण में अपनी भूमिका निभाने' का आग्रह किया

उप राष्ट्रपति ने कहा कि चाहे बौद्ध धर्म हो, जैन धर्म हो या समाजवादी क्रांति का विचार, सब कुछ ने वही आकार लिया। उन्होंने कहा, "बिहार ने लोक नायक जयप्रकाश नारायण जैसे दूरदर्शी व्यक्तित्व को जन्म दिया जिन्होंने भारत की नैतिक और राजनीतिक चेतना को आकार दिया। मैं स्वयं, 18 या 19 वर्ष की उम्र में, 1974 में कोयंबटूर के जिला महासचिव के रूप में जेपी आंदोलन से गहराई से जुड़ा था।"

उपराष्ट्रपति ने भारत की सामाजिक-राजनीतिक स्थिति को ऊपर उठाने में कर्मी ठाकुर, देश के पहले राष्ट्रपति राजेंद्र प्रसाद और परंपराकारी महाराणी जानकी कुंवर के योगदान को याद किया। स्नातक छात्रों को बधाई

देते हुए उपराष्ट्रपति ने उनसे राष्ट्रवाद को अपनाने और 'एक स्वस्थ और सुदृढ़ समाज के निर्माण में अपनी भूमिका निभाने' का आग्रह किया जो अनैतिक चीजों को कभी स्वीकार न करे। उन्होंने कहा, "आज जब आप अपनी उपाधियां प्राप्त कर रहे हैं, तो आपसे भारत की समृद्ध विरासत का पथप्रदर्शक बनने की अपेक्षा की जाती है। आप महात्मा गांधी के आदर्शों को आगे बढ़ाएं और एक मजबूत, समृद्ध और विकसित भारत की प्राप्ति में योगदान दें।"

उपराष्ट्रपति ने छात्रों को व्यक्तिगत विकास और समाज को सशक्त बनाने के लिए प्रौद्योगिकी का उपयोग करने की सलाह दी। उन्होंने कहा, "कृत्रिम बुद्धिमत्ता और डेटा विज्ञान जैसे क्षेत्र संभावनाओं को पुनर्परिभाषित कर रहे हैं और विकास तथा नवाचार के नए रास्ते खोल रहे हैं। मैं आपको जिज्ञासा और जिम्मेदारी के साथ इन प्रगति को अपनाने के लिए प्रोत्साहित करता हूँ।"



तीन-भाषा फॉर्मूले को स्टालिन ने हिंदी थोपने का 'गुप्त' तंत्र बताया

दक्षिण भारत राष्ट्रमत dakshinbharat.com

चेन्नई। तमिलनाडु के मुख्यमंत्री एम के स्टालिन ने केंद्रीय माध्यमिक शिक्षा बोर्ड (सीबीएसई) द्वारा हाल में जारी की गयी पाठ्यक्रम रूपरेखा का हवाला देते हुए शनिवार को आरोप लगाया कि तथाकथित 'तीन-भाषा फॉर्मूला' वास्तव में गैर-हिंदी भाषी क्षेत्रों में हिंदी के विस्तार का 'एक गुप्त' तंत्र है। राज्य में सत्तारूढ़ द्रविड़ मुन्नेत्र कवगम (द्रमुक) के अध्यक्ष ने कहा

कि सीबीएसई की यह पाठ्यक्रम रूपरेखा राष्ट्रीय शिक्षा नीति, 2020 के अनुरूप है। यह कोई साधारण शैक्षणिक सुधार नहीं है, बल्कि भाषा थोपने की एक सोची-समझी और चिंताजनक कोशिश है, जो उनकी लंबे समय से चली आ रही आशंकाओं को सही साबित करती है। मुख्यमंत्री ने आरोप लगाया कि 'भारतीय भाषाओं' को बढ़ावा देने के नाम पर भाजपा-नीत राष्ट्रीय जनतांत्रिक गठबंधन (राजग) की सरकार एक एजेंडा आगे बढ़ा रही है, जिसमें हिंदी को प्राथमिकता दी जा रही है और भारत की समृद्ध विविध

भाषाई विरासत को व्यवस्थित रूप से हाशिए पर धकेला जा रहा है। उन्होंने कहा, तथाकथित तीन-भाषा फॉर्मूला वास्तव में गैर-हिंदी भाषी क्षेत्रों में हिंदी के विस्तार का एक गुप्त तंत्र है। उन्होंने आरोप लगाया कि दक्षिणी राज्यों के छात्रों के लिए यह रूपरेखा व्यवहारिक रूप से अनिवार्य 'हिंदी शिक्षा' में तब्दील हो जाती है। उन्होंने सवाल उठाया, 'लेकिन पारस्परिकता कहाँ है? क्या हिंदी भाषी राज्यों के छात्रों के लिए तमिल, तेलुगु, कन्नड़, मलयालम या बंगाली और मराठी जैसी भाषाएं सीखना अनिवार्य किया जाएगा?'



चंद्रमा की आधी दूरी तय कर चुके हैं आर्टेमिस-2 के अंतरिक्ष यात्री

दक्षिण भारत राष्ट्रमत dakshinbharat.com

वार्शिंगटन/एपी। चंद्रमा की ओर अपनी यात्रा का आधा रास्ता पार कर चुके आर्टेमिस-2 के अंतरिक्ष यात्री शनिवार को कनाडा में सम्मानित किए गए। यह सम्मान उनके उस ऐतिहासिक प्रयास के लिए था, जिसमें वे चंद्रमा की परिक्रमा करते हुए अंतरिक्ष में अपोलो मिशनों से भी अधिक गहराई तक जाएंगे।

तीन अमेरिकी और एक कनाडाई अंतरिक्ष यात्री सोमवार को अपने गंतव्य पर

भारतीयों की सुरक्षा मेरी सर्वोच्च प्राथमिकता : प्रधानमंत्री मोदी

पश्चिम एशिया को लेकर कांग्रेस पर "भड़काऊ" बयान देने का लगाया आरोप

दक्षिण भारत राष्ट्रमत dakshinbharat.com

तिरुवनल्ला (केरल)/भाषा। प्रधानमंत्री नरेंद्र मोदी ने शनिवार को कांग्रेस पर पश्चिम एशियाई देशों के साथ भारत के संबंधों में तनाव पैदा करने के उद्देश्य से "भड़काऊ" बयान देने का आरोप लगाया, ताकि उन्हें राजनीतिक रूप से नुकसान पहुंचाया जा सके और इस तनाव राजनीतिक कायदा प्राप्त किया जा सके। कांग्रेस और उसके सहयोगियों पर निशाना साधते हुए मोदी ने कहा कि वे केवल चुनाव जीतने के बारे में ही चिंतित हैं। मोदी ने यहां राष्ट्रीय जनतांत्रिक गठबंधन (राजग) की रैली में कहा, "मैं यह बात स्पष्ट रूप से कहना चाहता हूँ कि चुनाव आते-जाते रहेंगे, लेकिन भारतीयों की सुरक्षा, विशेष रूप से पश्चिम एशिया में रहने वाले केरल के लोगों की सुरक्षा, मेरी सर्वोच्च प्राथमिकता है और मैं इसे सुनिश्चित करूंगा।"



कांग्रेस को सिर्फ राजनीति और सत्ता की परवाह है। उन्हें भारत की जनता की कोई परवाह नहीं है।

प्रधानमंत्री ने कहा कि खाड़ी देशों में काम करने और रहने वाले केरल के लाखों लोगों के अलावा, पश्चिम एशिया में जारी संघर्ष के कारण गोवा, तमिलनाडु और अन्य राज्यों के मधुआरे ईरान और पश्चिम एशिया के कुछ हिस्सों में फंसे हुए हैं। मोदी ने कहा, "हम उन्हें सुरक्षित वापस लाने की कोशिश कर रहे हैं। लेकिन कांग्रेस को इसकी कोई परवाह नहीं है। कांग्रेस ऐसे बयान दे रही है, जिनसे पश्चिम

चीनी सीसीटीवी के मामले में नागरिकों की सुरक्षा जोखिम में डाल रही सरकार : राहुल

दक्षिण भारत राष्ट्रमत dakshinbharat.com

नई दिल्ली/भाषा। लोकसभा में नेता प्रतिपक्ष राहुल गांधी ने चीनी सीसीटीवी कैमरों के मुद्दे पर संसद में पूछे गए प्रश्न और सरकार के जवाब का हवाला देते हुए शनिवार को आरोप लगाया कि नरेंद्र मोदी सरकार विदेशी निगरानी की सहायता से नागरिकों की सुरक्षा को जोखिम में डाल रही है। कांग्रेस के पूर्व अध्यक्ष

पास इन सब पर कहने के लिए कुछ नहीं है।

रायबरेली से सांसद ने कहा, मैंने संसद में इलेक्ट्रॉनिकी एवं सूचना प्रौद्योगिकी मंत्रालय से सवाल पूछा। जवाब में बहुत कुछ कहा गया, लेकिन जो पूछा गया था, उसका कोई स्पष्ट उत्तर नहीं मिला। गांधी के अनुसार, उन्होंने पूछा था कि देश में उपयोग हो रहे कैमरों की संख्या कितनी है, उनमें से कितने सुरक्षा मानकों पर खरे उतरते हैं, कौन से विदेशी एआई मंच सरकारी डेटा प्रोसेस कर रहे हैं और कौन से प्रतिबंधित ऐप को सीसीटीवी के संबंध में अतारकित प्रश्न पूछे थे। राहुल गांधी ने फेसबुक पर पोस्ट किया, सरकार ने हाल में चीनी सीसीटीवी कैमरों के सार्वजनिक उपयोग पर प्रतिबंध लगाया, लेकिन सरकारी इमारतों के भीतर ये कैमरे अब भी लगे हुए हैं। प्रतिबंधित चीनी ऐप बदले हुए नामों के साथ फिर सामने आ रहे हैं। विदेशी एआई मंच संवेदनशील डेटा प्रोसेस कर रहे हैं और सरकार के बदले नामों के साथ अब भी संचालित हो रहे हैं? उन्होंने कहा कि मंत्रालय के जवाब में न कोई ठोस आंकड़ा दिया गया और न ही किसी मंच का नाम बताया गया। उन्होंने कहा, पांच साल पहले यह स्वीकार किया गया था कि सरकार द्वारा इस्तेमाल किए जा रहे 10 लाख चीनी कैमरे डेटा ट्रांसफर के जोखिम पैदा करते हैं, लेकिन आज भी सरकार यह नहीं बता रही कि मौजूदा कैमरे सुरक्षित हैं या नहीं।

05-04-2026 06-04-2026
सूर्योदय 6:31 बजे सूर्यास्त 6:12 बजे

BSE 73,319.55 (+185.23)
NSE 22,713.10 (+33.70)

सोना 15,541 रु. (24 केटर) प्रति ग्राम
चांदी 242,747 रु. प्रति किलो

मिशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी पत्रिका
epaper.dakshinbharat.com
केलाशा मण्डेला, मो. 9828233434

कूढ़मगज लोग
भाषाओं को यदि बाँध दिया, धर्मों के थोथे बंधन में, तो फर्क नहीं कर पाएंगे, हम कभी नीम व चंदन में। भाषाएं देती संस्कार, मानव के जड़ चेतन मन में, आओ तज कूढ़मगजियां सब, हर भाषा के अभिनंदन में।



वैश्विक संकट के बीच मजबूती से उभरा भारत : जयशंकर

दक्षिण भारत राष्ट्रमत dakshinbharat.com

रायपुर/भाषा। विदेश मंत्री एस जयशंकर ने पश्चिम एशिया में जारी सैन्य संघर्ष की ओर इशारा करते हुए शनिवार को कहा कि वैश्विक संकट के बीच भारत मजबूती से उभरा है और हालात का उद्वेग मुकाबला किया है। जयशंकर ने यहां स्थित भारतीय प्रबंध संस्थान (आईआईएम) के 15वें दीक्षांत समारोह को संबोधित करते हुए

कहा कि भारत ने घरेलू और बाहरी दोनों तरह की चुनौतियों का सफलतापूर्वक सामना किया है।

अमेरिका और इजराइल द्वारा ईरान पर फरवरी में हमले शुरू किए जाने से उत्पन्न पश्चिम एशिया संकट ने वैश्विक स्थिति को प्रभावित किया है तथा हाइड्रोकार्बन की कमी पैदा कर दी है। उन्होंने कहा कि वैश्वीकरण की व्यापकता के चलते संघर्ष का असर दूर-दराज के समाजों पर भी गहराई से पड़ा है। जयशंकर ने कहा, "अब हम दुनिया की शीर्ष पांच अर्थव्यवस्थाओं में शामिल हैं। इस बात से कोई इनकार नहीं कर सकता कि हाल ही में आए कई वैश्विक झटकों ने हमारी सैन्यशक्ति की परीक्षा ली है, और भारत उनसे मजबूती से उबरकर बाहर निकला है। हमने घरेलू और बाहरी, दोनों तरह की चुनौतियों का काफी हद तक सफलतापूर्वक सामना किया है।" उन्होंने कहा कि ज्यादा समावेशी विकास, प्रतिनिधि राजनीति और निर्णायक नेतृत्व ने एक नई नींव रखी है।

रूस और यूक्रेन ने एक दूसरे पर ड्रोन हमले किए

कीव/एपी। रूस और यूक्रेन द्वारा शुक्रावार रात और शनिवार सुबह एक दूसरे के ठिकानों को निशाना बनाकर किये हमले में कम से कम 10 लोग मारे गए जबकि कई अन्य घायल हो गए। दोनों देशों के अधिकारियों ने यह जानकारी दी। रूस द्वारा ये हमले ऐसे समय किये गए हैं, जब यूक्रेन के राष्ट्रपति वोलोदिमिर जेलेन्स्की तुर्किये के अपने समकक्ष रजब तैय्यब एर्दोआन के साथ यार्त के लिए इस्तांबुल की यात्रा पर हैं। जेलेन्स्की का 'ईस्टर्न ऑर्थोडॉक्स क्रिश्चियन' के आध्यात्मिक नेता, इक्यूमेनिकल पैट्रिआर्क बार्थोलोम्यू से भी मुलाकात करने का कार्यक्रम है। जेलेन्स्की ने इस्तांबुल पहुंचने के बाद मैसेजिंग ऐप 'टेलीग्राम' पर एक पोस्ट में कहा, "हम यूरोप और पश्चिम एशिया में जीवन की वास्तविक सुरक्षा सुनिश्चित करने, स्थिरता को बढ़ावा देने और सुरक्षा की गारंटी देने के लिए अपनी साझेदारी को मजबूत करने के लिए काम कर रहे हैं। संयुक्त प्रयास हमेशा सर्वोत्तम परिणाम देते हैं।" यूक्रेन की वायु सेना ने एक ऑनलाइन बयान में कहा कि रूस ने शुक्रावार की रात को 286 ड्रोन हमले किये।

पाकिस्तान के रक्षा मंत्री ने भारत को चेतावनी दी भविष्य में अगर संघर्ष हुआ तो पाकिस्तान कोलकाता पर हमला करेगा : ख्वाजा आसिफ

दक्षिण भारत राष्ट्रमत dakshinbharat.com

लाहौर/भाषा। पाकिस्तान के रक्षा मंत्री ख्वाजा आसिफ ने शनिवार को भारत को चेतावनी दी कि भविष्य में किसी भी प्रकार की दुस्साहस की कोशिश का जवाब कोलकाता में हमले से दिया जाएगा। आसिफ ने लाहौर से लगभग 130 किलोमीटर दूर अपने गृहनगर सियालकोट में पत्रकारों से बात करते हुए कहा, "अगर भारत इस बार हमें जिम्मेदार ठहरा कर कोई (सैन्य) ऑपरेशन करने की कोशिश करता है, तो हम कोलकाता तक निशाना साधेंगे।" आसिफ ने दावा किया कि ऐसी



खबरें हैं कि उनके (भारत) अपने लोगों या पाकिस्तानियों के माध्यम से एक झूठे भरे अभियान की योजना बनाई गई, जिसमें कुछ शकों को कहीं डाल कर यह कहा गया कि 'वे आतंकवादी थे और उन्होंने ऐसा-ऐसा किया है।' हालांकि, उन्होंने अपने दावे के समर्थन में कोई सबूत नहीं दिया। बृहस्पतिवार को आसिफ ने कहा था कि किसी भी हमले पर पाकिस्तान की प्रतिक्रिया 'त्वरित, सुनिश्चित और निर्णायक' होगी।

इसरो की मई में अगले प्रक्षेपण की तैयारी

तिरुवनंतपुरम/भाषा। भारतीय अंतरिक्ष अनुसंधान संगठन (इसरो) के अध्यक्ष वी. नारायणन ने शनिवार को कहा कि इसरो मई में अपने अगले प्रक्षेपण की दिशा में काम कर रहा है और नये वित्त वर्ष में कई मिशन निर्धारित हैं। नारायणन ने अमेरिकी अंतरिक्ष एजेंसी नासा के 'आर्टेमिस' कार्यक्रम का जिक्र करते हुए कहा कि नासा का लक्ष्य चंद्रमा पर मानव को एक बार फिर उतारना है तथा 'आर्टेमिस-2' उस लक्ष्य की दिशा में एक कदम है। उन्होंने कहा कि यह मौजूदा मिशन कक्षीय है, जिसमें



अंतरिक्ष यान पृथ्वी पर लौटने से पहले चंद्रमा की परिक्रमा करेगा। नारायणन ने 'इंस्टीट्यूट ऑफ इलेक्ट्रॉनिक्स एंड इलेक्ट्रॉनिक्स इंजीनियर्स केरल' की ओर से शुरू किया गया केपीपी नांबियार पुरस्कार 2025 प्राप्त करने के बाद संवादावाताओं से कहा, "हम निकट भविष्य में होना सत्तु नहीं दिया। वित्त वर्ष अभी शुरू ही हुआ है, कई मिशनों की योजना है और हमारा लक्ष्य मई से प्रक्षेपण शुरू करना है।"

एलडीएफ सरकार की विदाई की उल्टी गिनती शुरू हो गई है : प्रधानमंत्री मोदी

दक्षिण भारत राष्ट्रमत
dakshinbharat.com

तिरुवल्लु (केरल)/भाषा। प्रधानमंत्री नरेन्द्र मोदी ने शनिवार को कहा कि वाम लोकतांत्रिक मोर्चा (एलडीएफ) सरकार की विदाई की उल्टी गिनती शुरू हो गई है और केरल में भाजपा के नेतृत्व वाला राष्ट्रीय जनतांत्रिक गठबंधन (राजग) सत्ता में आयेगा। मोदी ने पथनमथिडा जिले में भारतीय जनता पार्टी (भाजपा) के नेतृत्व वाले राजग की रैली को संबोधित करते हुए कहा कि राज्य में भाजपा कार्यकर्ताओं ने एलडीएफ सरकार की विदाई करने के लिए काफी उत्साह दिखाया है। राज्य विधानसभा की 140 सीट के लिए नौ अप्रैल को चुनाव होगा।

अपने संबोधन में प्रधानमंत्री ने कहा कि अगर भाजपा राज्य की सत्ता में आती है, तो वह केरल में विकास सुनिश्चित करेगी, जैसा



कि उसने गोवा और पूर्वोत्तर के सात राज्यों में से छह में किया है, जहां वह सत्ता में है और वहां ईसाई आबादी काफी अधिक है। उन्होंने कहा कि केरल में अपार संभावनाएं हैं, फिर भी विकास की दौड़ में यह अन्य राज्यों से पीछे है। उन्होंने आरोप लगाया कि केरल के ग्रामीण क्षेत्रों में बुनियादी ढांचे की स्थिति खराब है, क्योंकि एलडीएफ और

संयुक्त लोकतांत्रिक मोर्चा (यूडीएफ) ने इस पर ध्यान नहीं दिया। प्रधानमंत्री ने कहा कि केंद्र में राजग सरकार ने केरल के विकास के लिए कोई कसर नहीं छोड़ी है, जबकि राज्य में अभी तक भाजपा की सरकार नहीं रही है। उन्होंने कहा कि राजग सरकार ने केरल में विकास पर कांग्रेस के नेतृत्व वाली संग्राम सरकारों की तुलना में पांच गुना अधिक खर्च

किया है। मोदी ने राज्य में वाममंथी सरकार पर शरारत रेत परियोजना में देरी करने का भी आरोप लगाया और दावा किया कि इससे तिरुवल्लु के लोगों को काफी नुकसान हुआ है। उन्होंने कहा कि जब केरल में भाजपा की 'डबल इंजन' वाली सरकार सत्ता में आएगी, तो सभी बाधाएं दूर हो जाएंगी और 'यह मोदी की गारंटी है।' प्रधानमंत्री ने

कहा कि पूरे देश में, अगर किसी समूह को राजग की नीतियों से सबसे ज्यादा फायदा होता है, तो वे 'मेरी माताएं, बहनें, बेटियां और महिलाएं' हैं। मोदी ने केरल से राजगार के लिए युवाओं के पलायन का भी जिक्र किया और कहा कि यह राज्य की सबसे बड़ी समस्या है। भ्रष्टाचार व सांप्रदायिकता के विकास में दो सबसे बड़ी बाधाएं हैं और इनसे निपटने के लिए एलडीएफ को हराना जरूरी है। प्रधानमंत्री ने पश्चिम एशिया क्षेत्र में जारी संघर्ष का जिक्र किया और कांग्रेस नेताओं पर संकेत के बीच 'अविश्वास' या भय पैदा करने वाले बयान देने का आरोप लगाया। मोदी ने कहा, 'कांग्रेस खाड़ी देशों को नाराज करने वाले बयान दे रही है, जाहिर तौर पर वह मुझे पर हमला करने और राजनीतिक लाभ पाने के लिए ऐसा कर रही है।' उन्होंने कहा, 'चुनाव आते-जाते रहेंगे, लेकिन मेरी सर्वोच्च प्राथमिकता खाड़ी देशों में रहने वाले केरल के मेरे भाइयों और बहनों की सुरक्षा है।'

सहज स्मृति योग



व्यक्ति के मन में जो आध्यात्मिक प्रश्न उठते हैं उनका इस स्तंभ में समाधान प्रस्तुत करने का काम कर रहे हैं गुरुजी श्री नंदकिशोर तिवारी। व्यक्ति की पृष्ठभूमि चाहे किसी भी मत, सम्प्रदाय, मज़हब से हो, सहज स्मृति योग का संस्कार मनुष्य के मात्र आत्मवान होने से है। इसलिए सहज स्मृति योग का ध्यान केवल जिज्ञासु के समाधान पर रहता है। आप भी अपनी जिज्ञासाएं gururajji@darpanfoundation.com पर ईमेल या व्हाट्सअप (9902912396) द्वारा भेज सकते हैं।

प्रश्न: गुरु जी, रुचि और चुनाव में क्या सम्बन्ध है? कौन प्राथमिक है रुचि या चुनाव?

उत्तर: दोनों में पारस्परिक रूप से अन्यान्योन्नाशित होने का सम्बन्ध है। जो किसी की रुचि अच्छी हुई तो उसका चुनाव अच्छा होगा और चुनाव अच्छा होगा तो रुचि सुरुचि में रूपांतरित होती जाएगी। और एक समय में उसके निर्णय निर्विकल्प अवस्था वाले हो जायेंगे। सैद्धान्तिक और परमार्थिक स्वरूप में तो चुनाव ही प्राथमिक है। किंतु, जागतिक स्तर पर रुचि प्राथमिक है। क्योंकि, व्यक्ति यदि आत्मानुशासित है, ज्ञानवान और चरित्रवान है तो वह सुरुचि पूर्ण होगा और रुचि के अनुसार और विवेक के अनुकूल ही चुनाव करेगा। पारमार्थिक व्यक्ति तो विवेक वान होते ही हैं इसलिए वे पारमार्थिक हो पाते हैं। इसलिए यह अंतर स्पष्ट किया है।

जालंधर में अवैध हथियार तस्करी गिरोह का मंडाफोड़ : पंजाब पुलिस

जालंधर/भाषा। पंजाब के जालंधर में पुलिस ने एक व्यक्ति को गिरफ्तार कर अवैध हथियार तस्करी गिरोह का भंडाफोड़ किया। एक अधिकारी ने यह जानकारी दी। जालंधर के शेखवाल गांव निवासी सुरज कुमार को शुक्रवार शाम पटारा इलाके के पास एक 'बैकपोस्ट' पर जांच के दौरान पुलिस ने पकड़ा।

जालंधर के वरिष्ठ पुलिस अधीक्षक (एसएसपी)-देहात, हरविंदर सिंह विक्रम ने बताया कि पुलिस ने सूत्र के कब्जे से पांच पिस्तौल और चार कारतूस बरामद किए। प्रारंभिक जांच में पता चला कि आरोपी अपने साथी दशरथपाल सिंह उर्फ दीपू और गिरोह के अन्य सदस्यों के साथ उत्तर प्रदेश के मथुरा क्षेत्र से अवैध हथियार और गोला-बारूद खरीदकर जालंधर और आसपास के इलाकों में आपूर्ति करता था। विक्रम ने कहा कि पूरे 'नेटवर्क' का पता लगाने के लिए आरोपियों से पूछताछ जारी है और फरार सहयोगियों को पकड़ने के लिए छापेमारी की जा रही है।

पश्चिम एशिया संकट लंबा चला तो भारत का वैश्विक निर्यात प्रभावित होगा : अधिकारी

दक्षिण भारत राष्ट्रमत
dakshinbharat.com

हैदराबाद/भाषा। केंद्रीय वाणिज्य सचिव राजेश अग्रवाल ने शनिवार को कहा कि यदि पश्चिम एशिया में चल रहा संघर्ष जारी रहा, तो इसका असर भारत के अन्य देशों को होने वाले निर्यात पर भी पड़ेगा।

'चिंतन शिविर-फार्मा निर्यात वृद्धि' के अवसर पर आयोजित एक संवाददाता सम्मेलन में अग्रवाल ने कहा कि पश्चिम एशिया संकट के कारण पिछले महीने निर्यात और निर्यात दोनों पर निश्चित रूप से प्रभाव पड़ेगा, क्योंकि उर्जा भारतीय निर्यात बाजार का एक प्रमुख हिस्सा है।

अधिकारी ने संवाददाताओं से कहा, पश्चिम एशिया भी एक महत्वपूर्ण बाजार है। हमारे निर्यात का लगभग 12-13 प्रतिशत हिस्सा



इसी क्षेत्र में जाता है। इसलिए, इस पर सीधा असर पड़ेगा। अगर यह स्थिति लंबे समय तक बनी रहती है, तो संभवतः दुनिया के अन्य हिस्सों में होने वाले हमारे निर्यात भी प्रभावित होंगे क्योंकि कुछ मूल्य श्रृंखलाएं फिर से सामान्य स्थिति में आ जाएंगी। हम इस बात से चिंतित हैं।

एक सवाल का उत्तर देते हुए उन्होंने कहा कि इस संकट का वास्तविक प्रभाव आने वाले कुछ हफ्तों में स्पष्ट हो सकेगा। उन्होंने

कहा कि सरकार कोशिश कर रही है कि आपूर्ति श्रृंखला पर कम से कम असर पड़े, हालांकि आयात और निर्यात दोनों में कुछ कमी आ सकती है।

उन्होंने यह भी कहा कि भले ही युद्ध समाप्त हो जाए, लेकिन इसका असर कुछ महीनों या वर्षों तक बना रह सकता है, यह इस बात पर निर्भर करेगा कि कौन-सी आपूर्ति श्रृंखला या ढांचा प्रभावित हुआ है।

अग्रवाल के अनुसार, इन चुनौतियों से निपटने के लिए उद्योग को आत्मनिर्भर बनना होगा। उन्होंने बताया कि दवा क्षेत्र पर भी कुछ असर पड़ेगा, जो खासकर जरूरी कच्चे माल और रसायनों की आपूर्ति पर।

उन्होंने कहा कि सरकार एलपीजी की सीमित उपलब्धता को प्राथमिकता के आधार पर विभिन्न क्षेत्रों में बांटने के लिए काम कर रही है और जरूरत पड़ने पर अन्य स्रोतों से आयात भी किया जा रहा है।

मलपुरम में शशि थरूर के सुरक्षाकर्मी और चालक पर हमला, एक व्यक्ति हिरासत में

दक्षिण भारत राष्ट्रमत
dakshinbharat.com

मलपुरम (केरल)/भाषा। कांग्रेस सांसद शशि थरूर के सुरक्षाकर्मी और वाहन चालक पर बंदूक में पांच लोगों के समूह ने कथित तौर पर हमला किया, जिसके बाद एक व्यक्ति को हिरासत में लिया गया है। पुलिस ने शनिवार को यह जानकारी दी। बंदूक पुलिस के अनुसार, मामला दर्ज कर लिया गया है और एक व्यक्ति फिलहाल हिरासत में है।

पुलिस ने बताया कि थरूर के सुरक्षाकर्मी रतीश के. पी. की शिकायत के आधार पर मामला दर्ज किया गया है।

प्राथमिकी के अनुसार, यह घटना शुक्रवार शाम करीब साढ़े सात बजे बंदूक के तिरफाली के पास चेल्लीथोडे में हुई।

पुलिस अधिकारियों ने बताया कि घटना उस वक्त हुई जब चेल्लीथोडे पुल पर जात था और थरूर कांग्रेस नेता ए. पी. अनिलकुमार के चुनावी अभियान कार्यक्रम में शामिल होने जा रहे थे। प्राथमिकी के मुताबिक, दो वाहनों में सवार आरोपियों ने सांसद के वाहन को रोक दिया।

जब सुरक्षाकर्मी ने उन्हें हटाने का प्रयास किया तो उस पर और चालक पर कथित तौर पर हमला किया गया। पुलिस ने बताया कि सड़क संकरने के लिए आगे चल रहे वाहन को केवल गति बढ़ाने के लिए कहा था।

पुलिस ने बताया कि शुक्रवार देर रात एक व्यक्ति को हिरासत में लिया गया और शेष आरोपियों की पहचान कर ली गई है और उन्हें जल्द गिरफ्तार कर लिया जाएगा।




केरल चुनाव: प्रधानमंत्री नरेन्द्र मोदी ने रोडशो का नेतृत्व किया

दक्षिण भारत राष्ट्रमत
dakshinbharat.com

तिरुवनंतपुरम/भाषा। प्रधानमंत्री नरेन्द्र मोदी ने शनिवार को केरल की राजधानी तिरुवनंतपुरम में एक रोडशो का नेतृत्व किया, जिसमें बड़ी संख्या में लोग शामिल हुए। राष्ट्रीय जनतांत्रिक गठबंधन (राजग) ने नौ अप्रैल को होने वाले विधानसभा चुनाव के लिए अपने अभियान को तेज कर दिया है।

तिरुवल्लु में एक जनसभा के बाद, मोदी शाम को राज्य की राजधानी पहुंचे और यहां किल्लीपलम से 1.5 किलोमीटर लंबा रोडशो शुरू किया। रोडशो में बड़ी संख्या में पार्टी कार्यकर्ता और उत्साही समर्थक शामिल हुए और उन्होंने झंडे लहराते हुए तथा नारे लगाते हुए प्रधानमंत्री की एक झलक पाने की कोशिश की। राजीव चंद्रशेखर और आर श्रीलेखा समेत भाजपा के उम्मीदवार भी रोडशो में शामिल हुए। भाजपा के राज्य नेतृत्व को उम्मीद है कि मोदी के जोरदार प्रचार अभियान से उन्हें राज्य में जमीनी स्तर पर मजबूत पैठ बनाने और आगामी चुनावों में अच्छी खासी सीट पर जीत दर्ज करने में मदद मिलेगी।

निर्वाचन आयोग साथ है तो भाजपा चुनावों में 'आत्मनिर्भर': सिब्ल



दक्षिण भारत राष्ट्रमत
dakshinbharat.com

नई दिल्ली/भाषा। राज्यसभा सदस्य कपिल सिब्ल ने शनिवार को भारतीय जनता पार्टी (भाजपा) पर कटाक्ष करते हुए कहा कि वह चुनावों में केवल तभी 'आत्मनिर्भर' हैं, जब तक निर्वाचन आयोग उसका सहयोग करता है। उन्होंने पांच ऐसे

मतदाताओं का उदाहरण दिया, जो कथित तौर पर पश्चिम बंगाल और बिहार दोनों राज्यों में पंजीकृत हैं। सिब्ल ने भाजपा पर ऐसे समय में कटाक्ष किया है जब पश्चिम बंगाल की मुख्यमंत्री ममता बनर्जी ने आरोप लगाया है कि उनके राज्य की मतदाता सूची में बिहार, राजस्थान, हरियाणा और उत्तर प्रदेश के अवैध मतदाताओं को शामिल करने की कोशिश की जा रही है। सिब्ल ने संवाददाताओं से कहा, मुदा यह है कि चुनाव में भाजपा तभी 'आत्मनिर्भर' है जब चुनाव आयोग उनके साथ है। उन्होंने दावा किया कि पश्चिम बंगाल में पांच मतदाता पकड़े गए हैं, लेकिन ऐसे कई होंगे।

ईरान के साथ भुगतान की कोई समस्या नहीं, कच्चे तेल की आपूर्ति पूरी तरह सुरक्षित : सरकार

नई दिल्ली/भाषा। केंद्र सरकार ने शनिवार को कहा कि ईरान से कच्चे तेल के आयात के लिए भुगतान संबंधी कोई समस्या नहीं है और रिफाइनरियां उस देश के साथ ही दुनिया भर के विभिन्न आपूर्तिकर्ताओं से तेल हासिल कर रही हैं। पेट्रोलियम और प्राकृतिक गैस मंत्रालय ने 'एक्स' (पूर्व में टवीटर) पर एक पोस्ट में उन खबरों को खारिज किया, जिनमें दावा किया गया था कि ईरानी कच्चा तेल ले जा रहा एक तेल टैंकर अपने पहले से संकेतित गंतव्य भारत के बजाय चीन की ओर मुड़ गया है। मंत्रालय ने कहा कि ये दावे उद्योग के उस सामान्य अभ्यास की अनदेखी करते हैं, जहां परिचालन लचीलेपन के आधार पर यात्रा के दौरान कार्गो अपना गंतव्य बदल सकते हैं। यदि यह खेप भारत आती, तो लगभग सात वर्षों में ऐसी पहली खेप होती। मंत्रालय ने इन दावों को तथ्यात्मक रूप से गलत बताया कि भुगतान बाधाओं के कारण कार्गो को गुजरात के वाडिनार के बजाय चीन की ओर मोड़ा गया था।

मंत्रालय ने कहा, 'ईरानी कच्चे तेल के आयात के लिए भुगतान की कोई बाधा नहीं है।' मंत्रालय ने स्पष्ट किया, 'भारत 40 से अधिक देशों से कच्चे तेल का आयात करता है, और कंपनियों के पास विभिन्न स्रोतों और भौगोलिक क्षेत्रों से तेल प्राप्त करने का पूर्ण लचीलापन है।' मंत्रालय के अनुसार, 'पश्चिम एशिया में आपूर्ति बाधाओं के बीच, भारतीय रिफाइनरियों ने ईरान सहित अपनी कच्चे तेल की आवश्यकताओं को सुरक्षित कर लिया है, और अफगानों के विपरीत ईरानी कच्चे तेल के आयात के लिए भुगतान की कोई बाधा नहीं है।' जहाजों पर नजर रखने वाली फर्म 'केपलर' ने शुक्रवार को कहा था कि 2002 में निर्मित और 2025 में अमेरिका द्वारा प्रतिबंधित टैंकर 'पिंग शुन' अब गुजरात के वाडिनार के बजाय चीन के डोंगिंग को अपना गंतव्य बता रहा है। मंत्रालय ने यह भी बताया कि लगभग 44,000 टन ईरानी एलपीजी लाने वाला एक जहाज सी बर्ड दो अप्रैल को मंगलौर पहुंचा और इस समय माल उतार रहा है।

'क्योंकि मैं घायल हूँ इसलिए घातक हूँ': राघव चड्ढा

दक्षिण भारत राष्ट्रमत
dakshinbharat.com

नई दिल्ली/भाषा। आम आदमी पार्टी और उसके राज्यसभा सदस्य राघव चड्ढा के बीच शनिवार को उस समय जुबानी जंग तेज हो गई, जब चड्ढा ने पार्टी द्वारा लगाए गए आरोपों को खारिज करते हुए कहा कि उनके खिलाफ 'सुनियोजित अभियान' चलाया गया है। आरोपों को 'झूठा' करार देते हुए चड्ढा ने कहा, 'मैंने हमेशा संसद में जनता से जुड़े मुद्दों को उठाया है; मैं वहां सरकार पर दबाव डालने के लिए हूँ, हंगामा करने के लिए नहीं।' फिल्म 'धुंधल' के एक संवाद का सहारा लेते हुए चड्ढा ने इनकार करने के एक अन्य आरोप का खंडन करते हुए, चड्ढा ने कहा कि किसी भी पार्टी नेता ने औपचारिक या अनौपचारिक रूप से उनसे इस पर हस्ताक्षर करने के

लिए नहीं कहा था। चड्ढा ने कहा कि उनकी पार्टी के कई अन्य सांसदों ने भी इस प्रस्ताव पर हस्ताक्षर नहीं किए थे। उन्होंने कहा कि वह जवाब नहीं देना चाहते, लेकिन अगर झूठ को लगातार दोहराया जाए तो वो भी सच लगने लगता है। चड्ढा ने कहा, 'मुझे पर पहला आरोप यह लगाया गया कि मैंने विपक्ष के साथ बहिर्गमन नहीं किया। यह सरसर झूठ है, और मैं आपको (आम आदमी पार्टी) चुनौती देता हूँ कि आप मुझे एक भी पार्टी नेता के औपचारिक या अनौपचारिक रूप से उनसे इस पर हस्ताक्षर करने के



समर्थन न किया हो। संसद में हर जगह सीसीटीवी कैमरे लगे हैं। मुझे फुटजे दिखाइए, सब स्पष्ट हो जाएगा।' सांसद ने कहा, 'वे कह रहे हैं कि मैं डरा हुआ हूँ इसीलिए बेकार के मुद्दे उठा रहा हूँ। मैं आपको बताना चाहता हूँ कि मैं संसद में हंगामा करूँ, चिल्लाऊँ, माइक तोड़ने या अपशब्द कहने नहीं गया था। मैं वहां लोगों की समस्याओं को उठाने गया था।' उन्होंने कहा कि संसद में उनका ध्यान जीएसटी, आयकर, दिल्ली में वायु प्रदूषण, पंजाब में जल संबंधी समस्याएं, सार्वजनिक स्वास्थ्य सेवा, शिक्षा, रेल यात्री मुद्दे, बेरोजगारी और महंगाई जैसे सार्वजनिक मुद्दों को उठाने पर रहा है। चड्ढा ने कहा कि वह संसद में हंगामा करने के लिए नहीं हैं, बल्कि जनता से जुड़े मुद्दों को उठाने जाते हैं, क्योंकि यह कर्त्तव्यताओं के पैसे से चलती है और लोगों की हितों को उजागर करना उनकी जिम्मेदारी है।

अनापत्ति प्रमाणपत्र वापस लिए जाने पर डीजे 'ब्लैक कॉफी' का कार्यक्रम रद्द

दक्षिण भारत राष्ट्रमत
dakshinbharat.com

पणजी/भाषा। त्रेमी पुरस्कार विजेता दक्षिण अफ्रीकी डीजे-ब्लैक कॉफी के भारत दौरे के गोवा चरण में आयोजित कार्यक्रम को शुक्रवार शाम को अधिकारियों द्वारा अंतिम समय में अनापत्ति प्रमाण पत्र (एनओसी) वापस लिए जाने की वजह से रद्द कर दिया गया। अधिकारियों ने अनापत्ति प्रमाण पत्र को वापस लेने के इस कदम के पीछे गुड फ्राइडे को कारण बताया। उन्होंने शनिवार को बताया कि स्थानीय भावनाओं का सम्मान करने और गुड फ्राइडे के धार्मिक महत्व के मद्देनजर 'सनसेट-टू-नाइट' नाम से आयोजित करने के लिए पूर्व में दी गई अनुमति वापस ले ली गई। इस बीच, विपक्षी कांग्रेस ने आयोजकों के खिलाफ राज्य के



आर्थिक अपराध प्रकोष्ठ द्वारा जांच कराए जाने की मांग की। 'अंजुना कम्प्यूनिडेड' द्वारा अनुमति रद्द करने का निर्णय स्थानीय लोगों और कांग्रेस द्वारा गुड फ्राइडे के पवित्र अवसर और आगामी ईस्टर रविवार का हवाला देते हुए आपत्ति जताने के बाद लिया गया। 'अंजुना कम्प्यूनिडेड' की भूमि पर यह कार्यक्रम आयोजित किया जाना था। स्थानीय पुलिस अधिकारियों ने पुष्टि की है कि 'सनसेट टू नाइट' के आयोजकों ने कार्यक्रम रद्द कर दिया है। 'अंजुना कम्प्यूनिडेड' के यकील सेबेस्टियन डिस्सूजा ने आयोजकों को संबोधित पत्र में कहा कि अंजुना गांव की सर्वेक्षण संख्या 206/1 में तीन अप्रैल को संगीत कार्यक्रम आयोजित करने के लिए उन्हें चार मार्च, 2026 को दी गई अनापत्ति प्रमाण पत्र को प्रबंध समिति द्वारा सर्वसम्मति से रद्द कर दिया गया है।

गोवा प्रदेश कांग्रेस कमेटी के अध्यक्ष अमित पाटकर ने शनिवार को यहां आयोजित एक संवाददाता सम्मेलन में कहा कि गोवा प्रदूषण नियंत्रण बोर्ड और अग्रिमेशन एवं आपातकालीन सेवाओं जैसे अधिकारियों से आवश्यक अनुमति प्राप्त किए बिना कथित तौर पर ऑनलाइन टिकट बेचने पर आयोजकों के खिलाफ पार्टी आर्थिक अपराध प्रकोष्ठ (ईओसी) में शिकायत दर्ज करेगी।

भारतीय वायुसेना के लिए 10 विक्टल वजनी हवाई बम के स्वदेशी डिजाइन और विकास की प्रक्रिया शुरू

दक्षिण भारत राष्ट्रमत
dakshinbharat.com

नई दिल्ली/भाषा। रक्षा मंत्रालय ने भारतीय वायुसेना के लिए एमके-84 के समान 1000 किलोग्राम वजनी हवाई बम के स्वदेशी डिजाइन और विकास की प्रक्रिया शुरू कर दी है जिसका उद्देश्य इस क्षेत्र में भारत की 'आत्मनिर्भरता' को बढ़ावा देना है। अधिकारियों ने यह जानकारी दी। इस परियोजना के दो चरण होंगे। पहले चरण में छह प्रोटोटाइप (सक्रिय और निष्क्रिय) का डिजाइन और विकास शामिल है, जिसमें संबंधित टेल यूनिट और उपकरण भी शामिल हैं। दूसरा चरण खरीद का है, जो योग्य विकास एजेंसियों को प्रस्ताव के लिए एगिज्युक्यु अनुसंधान (आरएफपी) जारी करने के साथ शुरू होगा। एक वरिष्ठ अधिकारी ने बताया कि यह प्रणाली भारतीय

वायुसेना द्वारा वर्तमान में संचालित रूसी और पश्चिमी मूल के विमानों (दोनों के साथ) सुरुगत होने के लिए बनाई गई है। अधिकारी ने कहा कि रक्षा मंत्रालय ने रक्षा अधिग्रहण प्रक्रिया (डीएपी) 2020 के प्रावधानों के तहत 1,000 किलोग्राम के हवाई बम (एमके-84 के समान) का डिजाइन, विकास और खरीद के लिए टेल यूनिट और संबंधित उपकरणों के साथ अभिरुचि की अभिव्यक्ति (ईओआई) जारी की है। यह परियोजना 'भेक-खब' (उद्योग-वित्तपोषित) उद्य-श्रेणी के तहत कार्यान्वित की जाएगी, जिसके बाद 'बाय (इंडियन-आईडीडीएम)' श्रेणी के तहत उपकरण भी शामिल हैं। विकास चरण में कम से कम 50 प्रतिशत स्वदेशी सामग्री का होना अनिवार्य है। अधिकारियों ने बताया कि परियोजना के लिए अनुमानित सम्यक्सा अभिरुचि पत्र के जारी किए जाने से लेकर अनुबंध पर हस्ताक्षर करने तक ढाई वर्ष है।

खरीदने की योजना है। वरिष्ठ अधिकारी ने बताया कि वर्तमान में एमके-84 श्रेणी के सामान्य प्रयोजन बम विदेश के मूल उपकरण निर्माताओं से खरीदे जाते हैं और भारतीय वायुसेना में सेवा में हैं। उन्होंने बताया कि प्रस्तावित हवाई बम को, प्राकृतिक रूप से विखंडनीय, उच्च क्षमता वाला गोला-बारूद बताया गया है जो दुश्मन के लक्ष्यों के विरुद्ध उच्च विस्फोटक प्रभाव और अधिक दबाव (पीओपी) उत्पन्न करने में सक्षम है। अधिकारी ने बताया कि परियोजना का पहला चरण चयनित विकास एजेंसियों द्वारा किया जाएगा, जिसमें एकल-चरण समग्र परीक्षण शामिल है। विकास चरण में कम से कम 50 प्रतिशत स्वदेशी सामग्री का होना अनिवार्य है। अधिकारियों ने बताया कि परियोजना के लिए अनुमानित सम्यक्सा अभिरुचि पत्र के जारी किए जाने से लेकर अनुबंध पर हस्ताक्षर करने तक ढाई वर्ष है।



भाजपा कर्नाटक उपचुनाव में हार के डर से राज्य सरकार की आलोचना कर रही : सिद्धरामय्या

दक्षिण भारत राष्ट्रमत
dakshinbharat.com

बागलकोट। कर्नाटक के मुख्यमंत्री सिद्धरामय्या ने शनिवार को कहा कि कांग्रेस सरकार की भाजपा द्वारा की जा रही आलोचना नौ अप्रैल को होने वाले उपचुनावों से पहले हार के 'डर' को दर्शाती है। सिद्धरामय्या ने बागलकोट में संवाददाताओं से बातचीत में विश्वास व्यक्त किया कि कांग्रेस उपचुनाव वाले दोनों निर्वाचन क्षेत्रों

में जीत हासिल करेगी क्योंकि पार्टी को उम्मीदों से कहीं अधिक समर्थन मिल रहा है।

दावणगेरे दक्षिण और बागलकोट निर्वाचन क्षेत्रों का प्रतिनिधित्व करने वाले कांग्रेस विधायकों शमनूर शिवशंकरप्पा और एच वाई मेती के निधन के कारण उपचुनाव कराना आवश्यक हो गया था।

सिद्धरामय्या ने कहा, "हमने सभी जातियों, धर्मों और भाषाओं के लोगों के लिए योजनाएं बनाई हैं। भाजपा हार के डर से गारंटी

योजनाओं का विरोध कर रही है, लेकिन ये गारंटी एक निवेश है जो सामाजिक प्रतिबद्धता को पूरा करती है। यह भी विकास का ही एक हिस्सा है।" राज्य सरकार की गारंटी योजनाओं में 'शक्ति', 'गृह लक्ष्मी', 'गृह ज्योति', 'युवा निधि' और 'अन्न भाग्य' शामिल हैं।

मुख्यमंत्री ने कहा कि "विकास केवल भौतिक अवसंरचना तक सीमित नहीं है। उन्हींने कहा, विकास का अर्थ केवल सड़कें, पुल और इमारतें नहीं हैं। इसमें आर्थिक और सामाजिक

सुरक्षा प्रदान करना भी शामिल है।" राज्य की वित्तीय स्थिति खराब होने के विपक्ष के दावों को खारिज करते हुए मुख्यमंत्री ने कहा कि भारतीय जनता पार्टी (भाजपा) ने कल्याणकारी उपायों का उनका शुरुआत से ही विरोध किया है।

सिद्धरामय्या ने कहा कि केंद्र की जीडीपी वृद्धि दर 7.14 प्रतिशत है जबकि कर्नाटक की 8.1 प्रतिशत है, और इस प्रकार राज्य ने केंद्र सरकार से बेहतर प्रदर्शन किया है। सार्वजनिक ऋण की तुलना

करते हुए उन्होंने कहा कि पूर्व प्रधानमंत्री मनमोहन सिंह के कार्यकाल तक देश पर कुल कर्ज 53.11 लाख करोड़ रुपये था, जो मार्च 2026 तक बढ़कर 218 लाख करोड़ रुपये हो गया है।

मुख्यमंत्री ने आरोप लगाया कि पिछले 12 वर्षों में अकेले प्रधानमंत्री नरेन्द्र मोदी ने 165 लाख करोड़ रुपये का कर्ज बढ़ाया है। सिद्धरामय्या ने भाजपा से कांग्रेस की आलोचना करने के बजाय अपनी उपलब्धियों को पेश करने का आह्वान किया।

सड़क पर राजस्थानी युवक की हत्या, पुलिस ने जांच शुरू की

दक्षिण भारत राष्ट्रमत
dakshinbharat.com

बंगलूर। शहर के वरतूर पुलिस स्टेशन क्षेत्र में शुक्रवार देर रात भयावह घटना सामने आई। जानकारी के अनुसार शुक्रवार देर रात बालागरे मुख्य सड़क पर स्थित 'रकंदा एलिना अपार्टमेंट' के सामने सार्वजनिक सड़क पर कुछ अज्ञात अपराधियों ने हथियारों का उपयोग करते हुए एक व्यक्ति की हत्या कर दी। मृतक की उम्र लगभग 25 से 30 वर्ष के बीच बताई जा रही है। पुलिस ने मृतक की पहचान डालाराम के रूप में की है। वह 26 वर्ष का था और राजस्थान के पाली जिले के दीवांडी गाँव का निवासी था। घटनास्थल पर पहुंची पुलिस ने प्रारंभिक जांच में पाया कि अपराधी अत्यंत चतुराई से कार्य कर रहे थे और घटना के तुरंत बाद फरार हो गए। वरतूर पुलिस स्टेशन में मामले की गंभीरता को देखते हुए मामला दर्ज किया है। पुलिस मामले की तह तक जाने के लिए आसपास के क्षेत्रों में सख्त जांच शुरू कर दी है। घटनास्थल पर पाए गए सबूतों और

आसपास के सीसीटीवी फुटेज के आधार पर पुलिस अपराधियों की पहचान और गिरफ्तारी के प्रयास में जुटी हुई है।

स्थानीय लोगों के अनुसार, मृतक डालाराम अपार्टमेंट के आसपास अक्सर देखा जाता था और किसी से उसका कोई विवाद नजर नहीं आया। फिलहाल पुलिस ने आसपास के लोगों और राहगीरों से पूछताछ शुरू कर दी है, ताकि अपराधियों के बारे में कोई सुराग मिल सके। पुलिस ने जनता से भी अपील की है कि अगर किसी ने घटना के समय कुछ देखा हो तो वह तुरंत सूचना दें। वहीं, पुलिस का कहना है कि वह हस्तभंग प्रयास करेगी ताकि अपराधियों को जल्द गिरफ्तार किया जा सके और मामले का न्याय सुनिश्चित किया जा सके। इसके अलावा, पुलिस अधिकारियों ने बताया कि इस हत्याकांड की जांच प्राथमिकता के आधार पर की जा रही है। मृतक के परिवार को घटना की जानकारी देते हुए उनकी सुरक्षा और सहयोग का पूरा इंतजाम किया गया है। मामले की गहराई में जाने के लिए पुलिस हर कोण से जांच कर रही है और अपराधियों के खिलाफ कड़ी कार्रवाई करने का आश्वासन दिया गया है।

दक्षिण भारत में लोकसभा सीट की संख्या में कटौती नहीं की जाएगी : मोदी

दक्षिण भारत राष्ट्रमत
dakshinbharat.com

तिरुवन्ना (केरल)। प्रधानमंत्री नरेन्द्र मोदी ने बृहस्पतिवार को कहा कि जनसंख्या को समतापूर्वक नियंत्रित करने वाले दक्षिण भारतीय राज्यों में लोकसभा सीट की संख्या कम नहीं की जाएगी और देश भर के राज्यों को लाभ पहुंचाने के लिए सीट की कुल संख्या बढ़ाई जाएगी। मोदी ने यहां राष्ट्रीय जनतांत्रिक गठबंधन (राजग) की एक चुनावी रैली को संबोधित करते हुए कहा कि संसद का सत्र 16 से 18 अप्रैल तक बढ़ा दिया गया है, ताकि लोकसभा एवं राज्य विधानसभाओं में महिलाओं के लिए 33 प्रतिशत आरक्षण सुनिश्चित करने वाले कानून में संशोधन पारित किया जा सके। पहले से निर्धारित कार्यक्रम के अनुसार, संसद का वर्तमान बजट सत्र बृहस्पतिवार को ही संपन्न होना था, लेकिन अब इसे बढ़ा दिया गया है। लोकसभा और राज्यसभा की 16 अप्रैल से तीन दिवसीय बैठक होगी और महिला आरक्षण को लागू करने के लिए लोकसभा में सीट की संख्या को 543 से बढ़ाकर 816 करने सहित कई विधेयकों पर विचार किया जाएगा। मोदी ने कहा कि इस विस्तार से सुनिश्चित होगा



कि जनसंख्या नियंत्रण में मिली सफलता के बावजूद दक्षिण भारतीय राज्यों की सीट संख्या में कोई कमी नहीं होगी।

उन्होंने कहा, "ये झूठी अफवाहें फैलाई जा रही हैं कि जनसंख्या नियंत्रण के कारण दक्षिण भारतीय राज्यों में सीट की संख्या कम कर दी जाएगी, लेकिन यह पूरी तरह असत्य है। संसद यह सुनिश्चित करने के लिए कदम उठाएगी कि उनकी सीट पूरी तरह सुरक्षित रहे।"

प्रधानमंत्री ने कहा, "केरल, तमिलनाडु, कर्नाटक, आंध्र प्रदेश, गुजरात और तेलंगाना जैसे राज्यों में जनसंख्या नियंत्रण की दिशा में अच्छा काम किया है। उनकी जनसंख्या वृद्धि कम रहने पर भी उनकी लोकसभा की कोई सीट कम नहीं की जानी चाहिए।"

द्रमुक के 'इल्लथारसी' कूपन महिलाओं को सशक्त बनाएंगे : गीता जीवन

चेन्नई। तमिलनाडु की मंत्री पी. गीता जीवन ने शनिवार को द्रविड़ मुनेत्र कम्मम (द्रविड़) की 'इल्लथारसी' योजना का विस्तृत विवरण दिया, जो आगामी चुनाव के लिए एक प्रमुख वादा है। इस योजना के तहत गृहिणियों को पर्यटन उपकरणों के लिए आठ हजार रुपये के कूपन दिए जाएंगे। इसे 'स्मार्ट

आर्थिक गुणक' बताते हुए जीवन ने कहा कि इस पहल से लगभग दो करोड़ परिवार सरकारी ब्रांड के बजाय वाणिज्य मशीन, टीवी या रेफ्रिजरेटर जैसे अपने मनपसंद उपकरण चुन सकेंगे।

उन्होंने कहा, इस योजना के तहत प्रधान घरेलू उपकरणों का आदान-प्रदान भी संभव है,

जिसका उद्देश्य स्थानीय खुदरा बाजारों और पुनर्चक्रण व्यवसायों को पुनर्जीवित करना है। मंत्री ने कहा, यह विकल्प-आधारित शासन के बारे में है। उन्होंने बताया कि बड़ी कंपनियों से स्थानीय छोटे विक्रेताओं को खरीद सौंपने से क्षेत्रीय अर्थव्यवस्थाओं एवं क्रय शक्ति को बढ़ावा मिलेगा।



छात्रों को सिर्फ कामयाबी के लिए नहीं, बल्कि समाज सेवा के लिए तैयार रहना चाहिए : राज्यपाल

दक्षिण भारत राष्ट्रमत
dakshinbharat.com

बंगलूर। विद्यार्थियों को सीखते रहना चाहिए। सीखना ज्ञान और स्किल्स को अपडेट करने के बारे में है। इसलिए, समय की जरूरतों को पूरा करने के लिए सीखने का ज्ञान बढ़ाना जरूरी है, कर्नाटक के राज्यपाल थायर चंद गहलोत ने कहा। डॉ. मनमोहन सिंह ने बंगलूर सिटी यूनिवर्सिटी के पांचवें दीक्षांत समारोह अध्यक्षता करते हुए छात्रों को संबोधित करते हुए कहा कि आज का समय तेजी से बदलाव,

टेक्नोलॉजी, इनोवेशन और ग्लोबल कॉम्पिटिशन का है। आर्टिफिशियल इंटेलिजेंस, डेटा साइंस, बायोटेक्नोलॉजी, ग्रीन एनर्जी, साइबर सिक्योरिटी और डिजिटल इनोवेशन जैसे परियोजनाएं लगातार नए मोके आ रहे हैं। ऐसे समय में, सीखकर ज्ञान हासिल करना चाहिए। बंगलूर को देश की टेक्नोलॉजी कैपिटल और इनोवेशन की धरती के तौर पर जाना जाता है। यह शहर न सिर्फ इन्फोमेशन टेक्नोलॉजी का हब है, बल्कि एंटरप्रेन्योरशिप, रिसर्च, स्टार्टअप कल्चर और क्रिएटिव सोच का भी एक बड़ा हब है। मुझे पूरा भरोसा है कि बंगलूर सिटी

यूनिवर्सिटी के स्टूडेंट्स बंगलूर, महानगर बंगलूर की इस खास पहचान को और मजबूत करेंगे। उन्होंने कहा कि हमारा देश डेवलपड इंडिया 2047 के लक्ष्य की ओर बढ़ रहा है। युवाओं, इस राष्ट्रीय लक्ष्य को पाने में आपकी भूमिका बहुत जरूरी है। आप इनोवेशन, ज्ञान और मूल्यों पर आधारित भारत के आर्किटेक्ट हैं। हम जानते हैं कि भारत की सबसे बड़ी ताकत उसकी युवा शक्ति है। अगर हमारे युवा ज्ञान, स्किल्स, मूल्यों और राष्ट्रीय भावना से लैस होंगे, तो भारत निश्चित रूप से ग्लोबल कम्युनिटी में एक अहम जगह बनाएगा। उन्होंने

विद्यार्थियों को कहा कि जिंदगी को सिर्फ अपनी कामयाबी तक सीमित न रखें। समाज और देश के प्रति अपनी जिम्मेदारियों को भी समझें। आज, जब दुनिया क्लाइमेट चेंज, सामाजिक असमानता और आर्थिक चुनौतियों का सामना कर रही है, तो आपकी भूमिका और भी जरूरी हो जाती है। जिम्मेदार नागरिक बनें जो पर्यावरण की रक्षा करें, समाज के कमजोर तबकों के प्रति संवेदनशील हों और पूरे विकास में योगदान दें। डॉ. मनमोहन सिंह बेंगलूर सिटी यूनिवर्सिटी ने कम समय में कई उपलब्धियां हासिल की हैं। बदलते समय

और बदलते एकेडमिक, रिसर्च, इवैल्यूएशन और एडमिनिस्ट्रेटिव सिस्टम के हिसाब से, यूनिवर्सिटी ने अपने इंफ्रास्ट्रक्चर और इंफ़रस्ट्रक्चर को डेवलप और बढ़ाया है। उन्होंने कहा कि यूनिवर्सिटी को इन खास लोगों को श्रद्धांजलि देने पर गर्व है। इन खास लोगों को डिग्री दी गई है। मैं उन्हें उनकी शानदार उपलब्धियों और समाज की तरफ से योगदान के लिए बधाई देता हूँ और उनसे समाज, जनता और देश के फायदे के लिए काम करते रहने की अपील करता हूँ। इस समारोह में वाइस चांसलर प्रो. बी. रमेश और दूसरे खास लोग मौजूद थे।



चिन्नास्वामी स्टेडियम में मोबाइल चोरी का बड़ा खुलासा 13 आरोपी पकड़े गए, 75 मोबाइल जब्त

दक्षिण भारत राष्ट्रमत
dakshinbharat.com

बंगलूर। कर्नाटक पुलिस ने एम. चिन्नास्वामी स्टेडियम में मोबाइल चोरी के आरोप में 13 लोगों को धर दबोचा, जिनमें नौ नाबालिग भी शामिल हैं। इस मामले में पुलिस ने कुल 75 मोबाइल जब्त किए हैं। घटना 28 मार्च 2026 को टाटा आईपीएल-2026 के दौरान आरसीबी और एसआरएच के मैच के समय हुई थी। चिन्नास्वामी स्टेडियम और आसपास के क्षेत्रों में कई दर्शकों और आम लोगों के मोबाइल चोरी हो गए थे। इस मामले की जांच सेंट्रल डिडीजन के कब्बन पार्क पुलिस स्टेशन की टीम कर रही थी।

31 मार्च 2026 को पुलिस ने एक आरोपी और तीन नाबालिगों को पकड़कर पूछताछ की। आरोपियों के

पास से लगभग 21 मोबाइल बरामद किए गए। आरोपी को न्यायालय में पेश किया गया और पुलिस हिरासत में लिया गया। तीन नाबालिगों को किशोर न्याय बोर्ड के सामने पेश किया गया और न्यायालय के आदेशानुसार उन्हें सरकारी पर्यवेक्षण गृह में भेजा गया।

2 अप्रैल 2026 को इस मामले में शामिल छह और नाबालिगों को पकड़ा गया। उन्हें भी न्यायालय में पेश कर सरकारी पर्यवेक्षण गृह भेजा गया। 3 अप्रैल को पुलिस हिरासत में मौजूद चार अन्य आरोपियों से आगे पूछताछ की गई। इस दौरान अलग-अलग ब्रांड के 70 चोरी के मोबाइल और अपराध में इस्तेमाल किए गए पांच मोबाइल बरामद किए गए।

इस तरह कुल 75 मोबाइल पुलिस के कब्जे में आए। उसी दिन तीन आरोपियों को न्यायालय में पेश

किया गया और उन्हें सात दिनों की पुलिस हिरासत में भेज दिया गया। पुलिस ने बताया कि जांच अभी जारी है और आरोपियों से और पूछताछ की जाएगी। यह अभियान सेंट्रल डिडीजन के पुलिस उपायुक्त अक्षय एम. हाके, आईपीएस के मार्गदर्शन में चला। कब्बन पार्क उप-डिडीजन की सहायक पुलिस आयुक्त डॉ. प्रियदर्शिनी ईश्वर सानिकोप्पा के नेतृत्व में और पुलिस निरीक्षक देवेन्द्रप्पा के.एस. की देखरेख में कब्बन पार्क पुलिस स्टेशन के अन्य अधिकारियों और कर्मचारियों ने मिलकर काम किया। पुलिस ने बताया कि बहुत कम समय में आरोपियों को पकड़ना टीम की सफलता रही। इस मामले में गिरफ्तार आरोपियों और नाबालिगों के खिलाफ कानूनी कार्रवाई जारी है और पुलिस जांच के बाद मामले में आगे की कार्रवाई करेगी।

'लव जिहाद' के आरोपों पर बवाल, अब युवती के परिवार के खिलाफ एफआईआर

दक्षिण भारत राष्ट्रमत
dakshinbharat.com

हब्बल्लूरी। हब्बल्लूरी शहर में एक मामला इन दिनों काफी चर्चा में है, जहां एक युवक-युवती के रिश्ते को लेकर विवाद इतना बढ़ गया कि मामला मारपीट, अपहरण और गंभीर आरोप-प्रत्यारोप तक पहुंच गया। युवती की मां की ओर से विधानगर पुलिस स्टेशन में दो अलग-अलग शिकायतें दर्ज कराई गई हैं। वहीं, अब युवक के पिता ने युवती के परिवार के खिलाफ गंभीर आरोपों में मामला दर्ज कराया है। पूरे मामले की शुरुआत कथित लव जिहाद के आरोपों से हुई, जिसमें हिंदू युवती के परिवार की ओर से युवक समीर पर गंभीर आरोप लगाए गए। लड़की के परिवार ने आरोप लगाया कि समीर ने ना सिर्फ उसे बहलाने की कोशिश की, बल्कि उसके साथ मारपीट और यहां तक कि दुष्कर्म की कोशिश भी की। इस संबंध में विधानगर पुलिस स्टेशन में युवती की मां की

ओर से दो अलग-अलग शिकायतें दर्ज कराई गई हैं। इन शिकायतों में समीर के अलावा उसकी बहन और कुछ अन्य लोगों (मुन्ना, ल्यूक, सैप, गौतम, रुक्सा और अजीम) के नाम भी शामिल किए गए हैं। पुलिस इन सभी आरोपों की जांच कर रही है। वहीं दूसरी ओर, समीर की तरफ से भी आरोप लगाए गए हैं। अशोका नगर पुलिस स्टेशन में समीर और उसके परिवार की ओर से शिकायत दर्ज कराई गई है। समीर के पिता शरीफ मुन्ना ने आरोप लगाया कि उनके बेटे पर करीब 50-60 लोगों की भीड़ ने हमला किया। शिकायत के मुताबिक, यह हमला शहर के सिल्वर पार्क इलाके में हुआ, जहां चिंतनमंथन नाम के व्यक्ति और उसके बेटे के साथ 50-60 लोग इकट्ठा हुए। आरोप है कि इन लोगों ने समीर के साथ मारपीट की, उसे जबरन एक ऑटो में बैठाकर किडनैप किया और फिर उसे एक गोशाला में ले जाकर बेरहमी से पीटा। यह भी आरोप है कि हमलावरों ने फायदे और लात-पूसों से समीर को मारा

और उसे जान से मारने की धमकी दी। घायल हालत में समीर को अस्पताल में भर्ती कराया गया, जहां से उसने पुलिस को बयान दिया। इस मामले में पुलिस ने विभिन्न धाराओं के तहत केस दर्ज कर लिया है और जांच जारी है।

इस पूरे घटनाक्रम के बीच समीर के परिवार ने लव जिहाद के आरोपों को पूरी तरह खारिज कर दिया है। उनका कहना है कि समीर और युवती पिछले तीन साल से एक-दूसरे को जानते थे और दोनों आपसी सहमति से रिश्ते में थे। समीर की बहन ने तो यहां तक कहा कि उनके पास ऐसे कई फोटो और सबूत हैं, जो यह साबित कर सकते हैं कि वह रिश्ता पुराना और सहमति से था। उन्होंने युवती के परिवार पर विक्टिम कार्ड खेलने का आरोप भी लगाया। फिलहाल पुलिस दोनों पक्षों की शिकायतों के आधार पर मामले की जांच कर रही है। यह मामला अब संवेदनशील बन चुका है, इसलिए प्रशासन भी सतर्क है और स्थिति पर नजर बनाए हुए है।

जितेंद्र सिंह ने खाद्य स्टार्टअप को बढ़ावा देने के लिए मैसूर में 'इन्व्यूबेशन सेंटर' का उद्घाटन किया

नई दिल्ली। केंद्रीय मंत्री जितेंद्र सिंह ने शनिवार को मैसूर स्थित केंद्रीय खाद्य प्रौद्योगिकी अनुसंधान संस्थान (सीएफटीआरआई) में बिराक-बायोरेक्टर इन्व्यूबेशन सेंटर का उद्घाटन किया। इस अवसर पर उन्होंने कहा कि नवाचार और उद्यमिता को बढ़ावा देने के लिए आवश्यक है। एक बयान के अनुसार, इस नई सुविधा का उद्देश्य खाद्य स्टार्टअप को बढ़ावा देना, उन्नत

अनुसंधान में सहायता करना और खाद्य जैव प्रसंस्करण तथा जैव प्रौद्योगिकी के क्षेत्र में नियामक सुविधा का विस्तार करना है। इससे वैज्ञानिक विचारों को बाजार के लिए तैयार समाधानों में बदलने में मदद मिलेगी। सिंह ने कहा, "हालांकि उद्यम शुरू करना अब आसान हो गया है, लेकिन इसे बनाए रखने के लिए निरंतर मूल्यवर्धन, बाजार पहुंच और मजबूत उद्योग संपर्क की आवश्यकता होती

है।" मंत्री ने आगे कहा कि अनुसंधान संस्थानों और निजी क्षेत्र के बीच गहरे जुड़ाव को उत्पन्न करने है। साथ ही, नवाचार को प्रमोशन के मांग के अनुकूल होना चाहिए, जिसमें खाने के लिए तैयार और सुविधाजनक खाद्य शक्ति शामिल है। उन्होंने अनुसंधान, विकास और नवाचार को गति देने के लिए नए वित्त पोषण तंत्र और संस्थागत सहायता के बारे में भी बताया।



छात्रों को सिर्फ कामयाबी के लिए नहीं, बल्कि समाज सेवा के लिए तैयार रहना चाहिए : राज्यपाल

दक्षिण भारत राष्ट्रमत
dakshinbharat.com

बंगलूर। विद्यार्थियों को सीखते रहना चाहिए। सीखना ज्ञान और स्किल्स को अपडेट करने के बारे में है। इसलिए, समय की जरूरतों को पूरा करने के लिए सीखने का ज्ञान बढ़ाना जरूरी है, कर्नाटक के राज्यपाल थायर चंद गहलोत ने कहा। डॉ. मनमोहन सिंह ने बंगलूर सिटी यूनिवर्सिटी के पांचवें दीक्षांत समारोह अध्यक्षता करते हुए छात्रों को संबोधित करते हुए कहा कि आज का समय तेजी से बदलाव,

टेक्नोलॉजी, इनोवेशन और ग्लोबल कॉम्पिटिशन का है। आर्टिफिशियल इंटेलिजेंस, डेटा साइंस, बायोटेक्नोलॉजी, ग्रीन एनर्जी, साइबर सिक्योरिटी और डिजिटल इनोवेशन जैसे परियोजनाएं लगातार नए मोके आ रहे हैं। ऐसे समय में, सीखकर ज्ञान हासिल करना चाहिए। बंगलूर को देश की टेक्नोलॉजी कैपिटल और इनोवेशन की धरती के तौर पर जाना जाता है। यह शहर न सिर्फ इन्फोमेशन टेक्नोलॉजी का हब है, बल्कि एंटरप्रेन्योरशिप, रिसर्च, स्टार्टअप कल्चर और क्रिएटिव सोच का भी एक बड़ा हब है। मुझे पूरा भरोसा है कि बंगलूर सिटी

यूनिवर्सिटी के स्टूडेंट्स बंगलूर, महानगर बंगलूर की इस खास पहचान को और मजबूत करेंगे। उन्होंने कहा कि हमारा देश डेवलपड इंडिया 2047 के लक्ष्य की ओर बढ़ रहा है। युवाओं, इस राष्ट्रीय लक्ष्य को पाने में आपकी भूमिका बहुत जरूरी है। आप इनोवेशन, ज्ञान और मूल्यों पर आधारित भारत के आर्किटेक्ट हैं। हम जानते हैं कि भारत की सबसे बड़ी ताकत उसकी युवा शक्ति है। अगर हमारे युवा ज्ञान, स्किल्स, मूल्यों और राष्ट्रीय भावना से लैस होंगे, तो भारत निश्चित रूप से ग्लोबल कम्युनिटी में एक अहम जगह बनाएगा। उन्होंने

विद्यार्थियों को कहा कि जिंदगी को सिर्फ अपनी कामयाबी तक सीमित न रखें। समाज और देश के प्रति अपनी जिम्मेदारियों को भी समझें। आज, जब दुनिया क्लाइमेट चेंज, सामाजिक असमानता और आर्थिक चुनौतियों का सामना कर रही है, तो आपकी भूमिका और भी जरूरी हो जाती है। जिम्मेदार नागरिक बनें जो पर्यावरण की रक्षा करें, समाज के कमजोर तबकों के प्रति संवेदनशील हों और पूरे विकास में योगदान दें। डॉ. मनमोहन सिंह बेंगलूर सिटी यूनिवर्सिटी ने कम समय में कई उपलब्धियां हासिल की हैं। बदलते समय

और बदलते एकेडमिक, रिसर्च, इवैल्यूएशन और एडमिनिस्ट्रेटिव सिस्टम के हिसाब से, यूनिवर्सिटी ने अपने इंफ्रास्ट्रक्चर और इंफ़रस्ट्रक्चर को डेवलप और बढ़ाया है। उन्होंने कहा कि यूनिवर्सिटी को इन खास लोगों को श्रद्धांजलि देने पर गर्व है। इन खास लोगों को डिग्री दी गई है। मैं उन्हें उनकी शानदार उपलब्धियों और समाज की तरफ से योगदान के लिए बधाई देता हूँ और उनसे समाज, जनता और देश के फायदे के लिए काम करते रहने की अपील करता हूँ। इस समारोह में वाइस चांसलर प्रो. बी. रमेश और दूसरे खास लोग मौजूद थे।

एफसीआरए विधेयक ईसाइयों को निशाना बनाने के लिए : द्रमुक सांसद विल्सन

चेन्नई। तमिलनाडु में सत्तारूढ़ द्रविड़ मुनेत्र कम्मम (द्रमुक) के राज्यसभा सदस्य पी विल्सन ने शनिवार को दावा किया कि केंद्र सरकार ईसाइयों की संपत्तियों को निशाना बनाने के लिए एफसीआरए विधेयक लाई है और अल्पसंख्यकों को उनकी संपत्तियों से वंचित करने में कोई राष्ट्रीय हित नहीं हो सकता है। पेशे से वरिष्ठ अधिवक्ता ने दावा किया कि केंद्र सरकार का विदेशी अंशदान (विनियमन) संशोधन (एफसीआरए) विधेयक पेश करने का इरादा ईस्टर्न के दौरान ईसाइयों को निशाना बनाना और उनमें आशंका पैदा करना था। उन्होंने प्रधानमंत्री नरेन्द्र मोदी सरकार द्वारा पेश किए गए एफसीआरए विधेयक, 2026 की निंदा करते हुए आरोप लगाया कि इसका एकमात्र उद्देश्य ईसाई मिशनरियों, गैर सरकारी संगठनों और चर्च को निशाना बनाना है।

विल्सन ने संवाददाताओं से कहा, "पूर्वव्यापी प्रभाव से संपत्तियों से वंचित करने का प्रावधान कठोर है, यह घर में बंदूक का धा धाखार लूटपाट करने के समान है।"

दक्षिण परिचय टैक		
निविदा सूचना सं. वाई-ई-29-2025-26-112 दिनांक: 31.03.2026 भारत के राष्ट्रपति की ओर से अजोहरावारी निम्नांकित कार्यों के लिए ई-निविदा आमंत्रित करते हैं।		
क्र.सं.	कार्य का नाम	अनुमानित मूल्य
1.	हासन में प्लेटफॉर्म	₹. 30,39,506.96
विस्तार कार्य के लिए ओएचई संशोधन		
निविदाएं जमा करने की अंतिम तिथि 22.04.2026 को 15:00 बजे तक		
दक्षिण भारत के लिए ऑनलाइन पेश करने के लिए: www.inrps.gov.in		
परिचय मंडल विद्युत अभियंता, टीआरआई, मैसूर		
रिजर्वन भारतीय रेल का ऑल-इन्डियन रेलवे एप है। यात्रीगण आरक्षित टिकट, अनारक्षित टिकट, रेलवेमार्ग टिकट और सीजन पास बुक कर सकते हैं। सीजनआर टिकट केवल एक बार तक ही, यात्रा आरंभ कर सकते हैं और कई अन्य सेवाओं का लाभ उठा सकते हैं। रेलवेन एप डाउनलोड करें, डिजिटल बुकेशन का उपयोग करके अनारक्षित टिकट बुक करें और 3 प्रतिशत तक छूट का लाभ उठाएं।		

दक्षिण भारत राष्ट्रमत

उत्तर प्रदेश के किसान को 14.66 करोड़ रुपए से अधिक का कर नोटिस मिला

बदायूं (उप्र)/भाषा। बदायूं जिले में 12 बीघे जमीन का मालिक एक किसान उस समय हैरान रह गया, जब उसे आयकर और जीएसटी (माल एवं सेवाकर) विभाग से कुल 14.66 करोड़ रुपए से अधिक का कर नोटिस मिला। बदायूं के जिलाधिकारी अमनीश राय ने शनिवार को कहा, "किसान द्वारा औपचारिक आवेदन दिए जाने के बाद मामले की जांच के लिए अपर जिलाधिकारी (वित्त) और उपायुक्त (जीएसटी) सहित दो सदस्यीय टीम का गठन किया गया।" किसान भोला सिंह ने 'पीटीआई-भाषा' को बताया, "विभागीय अधिकारियों से इस मामले की पुष्टता करने पर उन्होंने बताया कि दिल्ली के नारायणा औद्योगिक क्षेत्र (चरण-1) में उनके नाम से 'राम स्टोर' नामक एक फर्म संचालित की जा रही है, जिस पर 1.02 करोड़ रुपए का आयकर बकाया है।" उन्होंने बताया कि इस बीच जीएसटी कार्यालय ने सिंह को 13.63 करोड़ रुपए की वस्तु एवं सेवा कर देनदारी का हवाला देते हुए एक नोटिस भी जारी किया है। वजीरगंज थाना क्षेत्र के खुर्रमपुर भूमोरी निवासी सिंह ने बताया कि 29 मार्च को उन्हें बदायूं स्थित आयकर विभाग से एक नोटिस मिला, जिसमें उन्हें 1.02 करोड़ रुपए जमा करने का निर्देश दिया गया था। उन्होंने दावा किया कि वे कभी दिल्ली नहीं गए और न ही उन्होंने कभी कोई फर्म या व्यावसायिक उद्यम स्थापित किया था।

न्याय वितरण प्रणाली को समाज की बदलती जरूरतों के साथ लगातार विकसित होना चाहिए : न्यायमूर्ति नाथ



अहमदाबाद/भाषा। उद्यम न्यायालय के न्यायाधीश न्यायमूर्ति विक्रम नाथ ने शनिवार को कहा कि न्याय वितरण प्रणाली को समाज की बदलती जरूरतों और नागरिकों की बढ़ती अपेक्षाओं के अनुरूप निरंतर विकसित होना चाहिए। उन्होंने इस प्रक्रिया को मजबूत करने में डिजिटल उपकरणों की भूमिका पर जोर दिया। वह गुजरात की जिला न्यायपालिका के न्यायाधीशों के दो दिवसीय वार्षिक सम्मेलन के उद्घाटन सत्र को संबोधित कर रहे थे जिसका विषय था 'न्याय वितरण को नया रूप देना - आधुनिकता से परे'। उन्होंने कहा, "न्याय वितरण प्रणाली को समाज की बदलती जरूरतों, तकनीकी प्रगति और नागरिकों की बढ़ती अपेक्षाओं के अनुरूप निरंतर विकसित होना चाहिए। हमारे जैसे संवैधानिक लोकतंत्र में न्यायपालिका की एक महत्वपूर्ण जिम्मेदारी है।" न्यायमूर्ति नाथ ने कहा कि न्यायपालिका केवल निर्णय देने वाली संस्था नहीं है, बल्कि एक ऐसी संस्था है जो अधिकारों की रक्षा करती है, कानून के शासन को कायम रखती है और शासन में जनता के विश्वास को मजबूत करती है। उन्होंने कहा कि न्यायपालिका की एक महत्वपूर्ण जिम्मेदारी है। उन्होंने कहा, "इस संस्था की वैधता न केवल इसके निर्णयों की सटीकता पर निर्भर करती है, बल्कि इसकी सुलभता, दक्षता और जवाबदेही बनाए रखने की क्षमता पर भी निर्भर करती है। न्याय व्यवस्था को नया रूप देना हमारे मूलभूत सिद्धांतों से विमुख होना नहीं है, बल्कि समकालीन वास्तविकताओं के अनुरूप ढालकर उन्हें और मजबूत करना है।"

पश्चिम बंगाल चुनाव में वामदलों के 'बेहतर प्रदर्शन' की संभावना : दीपाकर भट्टाचार्य



नई दिल्ली/भाषा। भारतीय कम्युनिस्ट पार्टी (माले) लिबरेशन के महासचिव दीपाकर भट्टाचार्य ने शनिवार को कहा कि पश्चिम बंगाल विधानसभा चुनाव में वामदलों के 'बेहतर प्रदर्शन' की संभावना है, हालांकि यह नतीजों को लेकर कोई अटकल नहीं लगाएंगे। भट्टाचार्य ने 'पीटीआई-भाषा' के साथ बातचीत में यह भी कहा कि उन्हें उम्मीद है कि पश्चिम बंगाल में वामपंथी दलों का मत प्रतिशत बढ़ेगा। उन्होंने कांग्रेस के अलग से लड़ने के फैसले से जुड़ी चिंताओं को भी खारिज कर दिया। उन्होंने कहा, "हम बंगाल में वामदलों के बेहतर प्रदर्शन की संभावनाएं देख रहे हैं। मैं सीटों की संख्या के बारे में कोई अटकलें नहीं लगाने जा रहा हूँ। लेकिन वाम दलों का मत प्रतिशत 10 से नीचे आ गया है। अगर आपको बंगाल में भाजपा की वृद्धि को रोकना है, तो वामपंथियों को उबरना होगा।" भाकपा (माले) लिबरेशन वाम मोर्चा के समर्थन से पश्चिम बंगाल में 10 निर्वाचन क्षेत्रों में चुनाव लड़ रही है। वाम मोर्चे के साथ समझौते के महत्व पर प्रकाश डालते हुए भट्टाचार्य ने कहा कि माकपा के साथ वैचारिक मतभेद बने हुए हैं, लेकिन सहयोग आवश्यक हो गया है। उनका कहना था, माकपा के साथ हमारे बहुत मतभेद हैं, इसलिए हम वाम मोर्चे का हिस्सा नहीं हैं। हम एक स्वतंत्र कम्युनिस्ट पार्टी हैं। लेकिन हम पश्चिम बंगाल में कुछ हद तक वामदलों के उभार के उद्देश्य के लिए उनके साथ सहयोग कर रहे हैं। उन्होंने दोनों पार्टियों के बीच ऐतिहासिक रूप से खराब रिश्तों का जिक्र करते हुए कहा कि इसमें सुधार हो रहा है। भट्टाचार्य ने कहा, इससे पहले एक उपचुनाव हुआ था, जहां पहली बार माकपा ने हमें समर्थन दिया था। इस बात, यह थोड़ा बड़े पैमाने पर होगा। उन्होंने कहा, आशा करनी चाहिए कि जैसे हम कई सुदूर पर संघर्ष के अन्य रूपों में सहयोग करते हैं, वैसे ही हम चुनावी क्षेत्र में भी सहयोग कर सकते हैं।

अब छात्रों के स्कूल छोड़ने की दर में भारी कमी आई : आदित्यनाथ

दक्षिण भारत राष्ट्रमत
dakshinbharat.com

वाराणसी (उप्र)/भाषा। उत्तर प्रदेश के मुख्यमंत्री योगी आदित्यनाथ ने राज्य की पूर्ववर्ती सरकारों पर शनिवार को निशाना साधते हुए कहा कि 2017 से पहले "शिक्षा सरकार के एजेंडे में नहीं थी" लेकिन अब छात्रों के स्कूल छोड़ने की दर में कमी आई है। आदित्यनाथ ने पूर्व की सरकारों पर "धोखाधड़ी को बढ़ावा देने" का आरोप लगाते हुए कहा, "2017 से पहले स्थिति क्या थी? शिक्षा को वाराणसी में नहीं था, न ही कोई चिंता थी - चाहे वह गरीब बच्चों के लिए हो



या सामान्य वर्ग के किसी भी बच्चे के लिए क्योंकि उनके अपने लोग नकल की सुविधा दे रहे थे।" मुख्यमंत्री ने शनिवार को वाराणसी में "स्कूल चलो अभियान" के उद्घाटन के मौके पर कहा कि सामाजिक न्याय को वास्तविक

अर्थों में जमीनी स्तर पर लागू करने के लिए सभी को शिक्षित होने की जरूरत है। आदित्यनाथ ने 2017 से पहले कक्षा तीन, चार, पांच और छह के बाद बच्चों के स्कूल छोड़ने के कारणों को गिनाते हुए कहा, "जब भी किसी भी



कांग्रेस की पूर्ववर्ती सरकारों ने असम की बराक घाटी को 'अपराध का केंद्र' बना दिया था : नवीन

दक्षिण भारत राष्ट्रमत
dakshinbharat.com

राम कृष्ण नगर (असम)/भाषा। भारतीय जनता पार्टी (भाजपा) के राष्ट्रीय अध्यक्ष नितिन नवीन ने शनिवार को आरोप लगाया कि असम में कांग्रेस की पूर्ववर्ती सरकारों ने वोट बैंक की राजनीति के लिए बराक घाटी को "अपराध का केंद्र" बना दिया था। नवीन ने कहा कि लोगों ने राज्य में सत्ता से बेवखल करके "घुसपैठियों के तुष्टीकरण की राजनीति" के लिए कांग्रेस को दंडित किया। श्रीभूमि जिले में रामकृष्ण नगर से पार्टी उम्मीदवार के समर्थन में एक चुनावी रैली को संबोधित करते हुए नवीन ने कहा, "पिछली सरकारों ने वोट बैंक की राजनीति के लिए बराक घाटी को अपराध का केंद्र बना दिया था। तुष्टीकरण की राजनीति अपने चरम पर थी क्योंकि

कांग्रेस सरकारें स्थानीय लोगों के बजाय घुसपैठियों को लेकर ज्यादा धिंता दिखाती थीं।" उन्होंने कहा कि लोगों ने कांग्रेस को "दंडित" करने का फैसला किया और उसे सत्ता से बाहर कर दिया और विकास के एक स्पष्ट दृष्टिकोण के साथ भाजपा के नेतृत्व वाली राजन सरकार को सत्ता में बैठाया। उन्होंने विश्वास जताया कि नौ अप्रैल को होने वाले चुनाव में राष्ट्रीय जनतांत्रिक गठबंधन (राजग) असम में भारी बहुमत के साथ सत्ता बरकरार रखेगा। नवीन ने कहा कि भाजपा के नेतृत्व वाली सरकार ने "विरासत-विकास" को एक साथ आगे बढ़ाने पर पूरा ध्यान दिया है और राज्य के दक्षिणी हिस्से में अपराध पर अंकुश लगाया है। उन्होंने कहा, "अब कोई भी अपराधी जनता को परेशान करने की हिम्मत नहीं करता, क्योंकि वे जानते हैं कि मुख्यमंत्री हिमंत विश्व शर्मा किसी को भी नहीं बर्खास्त करेंगे।"

भाजपा अगर बंगाल की सत्ता में आई, तो 'लव जिहाद' और 'लैंड जिहाद' को रोकेंगे : भट्टाचार्य

दक्षिण भारत राष्ट्रमत
dakshinbharat.com

कोलकाता/भाषा। भारतीय जनता पार्टी (भाजपा) की पश्चिम बंगाल इकाई के अध्यक्ष समिक भट्टाचार्य ने इस महीने होने वाले राज्य विधानसभा चुनावों को पहचान, जनसांख्यिकी और राष्ट्रीय सुरक्षा के मुद्दे पर लड़ी जाने वाली एक व्यापक वैचारिक लड़ाई करार दिया है। उन्होंने कहा कि अगर भाजपा राज्य की सत्ता में आती है, तो यह 'लव जिहाद' और 'लैंड जिहाद' के खिलाफ कार्रवाई करेगी, भले ही ऐसा करने पर उसे सांप्रदायिक कारक दिया जाए। भट्टाचार्य ने एक साक्षात्कार में कहा कि इस महीने होने वाला चुनाव केवल भाजपा और



सत्तारूढ़ तृणमूल कांग्रेस के बीच की लड़ाई नहीं है, बल्कि "बंगाली हिंदुओं के अस्तित्व" और साथ ही "राष्ट्रवादी, तार्किक विचारों वाले मुसलमानों" के लिए एक निर्णायक सम्भतागत लड़ाई है। भाजपा नेता ने अपनी पार्टी की राजनीतिक रणनीति को बंगाल में हाल के घटनाक्रमों, पश्चिम बंगाल के सीमावर्ती जिलों की "बदलती जनसांख्यिकी", मतदाता सूची के विशेष गहन पुनरीक्षण (एसआईआर) प्रक्रिया और तृणमूल कांग्रेस की "अल्पसंख्यक तुष्टीकरण" की नीति से जोड़ा। भट्टाचार्य ने कहा, "मैंने कहा है कि यह चुनाव (आर तृणमूल कांग्रेस राज्य में सत्ता में वापस आती है) न केवल बंगाली हिंदुओं के लिए बल्कि राष्ट्रवादी, तार्किक विचारों वाले मुसलमानों के लिए भी आखिरी चुनाव है।"

मणिपुर में चिकित्सा कर्मियों के लिए व्यापक तबादला नीति जल्द लागू होगी : वाई खेमचंद

दक्षिण भारत राष्ट्रमत
dakshinbharat.com

इंफाल/भाषा। मणिपुर के मुख्यमंत्री वाई खेमचंद ने शनिवार को कहा कि यहां से करीब 217 किलोमीटर दूर स्थित जिरि जिला अस्पताल में कर्मचारियों की पर्याप्त संख्या सुनिश्चित करने के लिए जल्द ही चिकित्सा कर्मियों के लिए एक व्यापक तबादला नीति तैयार की जाएगी।



सिंह ने यह आश्वासन जिरिबाम जिले के निगशिगखुल स्थित अस्पताल के दौरान दिया। निरीक्षण के दौरान उन्होंने अस्पताल के कामकाज, बुनियादी ढांचे और लोगों को आवश्यक स्वास्थ्य सेवाएं प्रदान करने की तैयारियों का आकलन किया। सिंह ने सोशल मीडिया मंच 'एक्स' पर कहा कि चिकित्सा देखभाल तक समान पहुंच सुनिश्चित करने में जिरि जिला अस्पताल की अहम भूमिका के महानजर इसके विभिन्न जलजलकों की विस्तृत समीक्षा की गई। उन्होंने कहा, "यह संतोषजनक है कि अस्पताल ठीक से काम कर रहा है, लेकिन कर्मचारियों की कमी देखी गई है। पर्याप्त कर्मियों की नियुक्ति सुनिश्चित करने के लिए चिकित्सा कर्मियों के लिए एक व्यापक स्थानांतरण नीति शीघ्र ही तैयार की जाएगी। इसके अलावा, हमारे स्वास्थ्य सेवा पेशेवरों को सहयोग और प्रोत्साहन देने के लिए चिकित्सकों को दी जाने वाली आवास सुविधाओं में सुधार किया जाएगा।"

असली अपराधी बच निकले, एनआईए स्थानीय लोगों को परेशान कर रही : ममता

दक्षिण भारत राष्ट्रमत
dakshinbharat.com

मालदा (बंगाल)/भाषा। पश्चिम बंगाल की मुख्यमंत्री ममता बनर्जी ने शनिवार को दावा किया कि मालदा जिले के मोथाबाड़ी में न्यायिक अधिकारियों के घेराव और हिंसा के असली आरोपी फरार हो गए जबकि राष्ट्रीय अन्वेषण अभिकरण (एनआईए) निदोष स्थानीय लोगों को पकड़कर परेशान कर रहा है। मालदा के मानिकचक में एक चुनावी रैली को संबोधित करते हुए उन्होंने लोगों से अपील की कि वे विशेष गहन पुनरीक्षण (एसआईआर) के बाद "विचाराधीन" मामलों की जांच कर रहे न्यायिक अधिकारियों का घेराव कर लें। एनआईए स्थानीय युवाओं को परेशान कर रही है। जांच के नाम पर करीब 50 निदोष लोगों को उठा लिया गया है।"



तृणमूल कांग्रेस सुप्रिमो ने कहा कि इसके बजाय, मतदाता सूची से गलत तरीके से हटाए गए नामों को फिर से शामिल करने के लिए न्यायाधिकरणों के समक्ष आवेदन प्रस्तुत करें। उन्होंने इंडियन सेक्टर फ्रंट (आईएसएफ) और ऑल इंडिया मजलिस-ए-इतेहादुल मुस्लिमीन (एआईएमआईएम) के संदर्भ में कहा, "दो सांप्रदायिक दलों ने न्यायिक अधिकारियों का घेराव किया और भाग निकला। अब एनआईए स्थानीय युवाओं को परेशान कर रही है। जांच के नाम पर करीब 50 निदोष लोगों को उठा लिया गया है।"



माझी ने 'खड़ी छुआन' अनुष्ठान किया, कहा- कोई भी बच्चा शिक्षा से वंचित नहीं रहेगा

दक्षिण भारत राष्ट्रमत
dakshinbharat.com

भुवनेश्वर/भाषा। ओडिशा के मुख्यमंत्री मोहन चरण माझी ने विद्यालयों में पहली बार प्रवेश लेने वाले छात्रों के लिए शरणागति को यहां एक समारोह में पारंपरिक 'खड़ी छुआन' अनुष्ठान किया जो शिक्षा की शुरुआत का प्रतीक है। मुख्यमंत्री ने इस बात पर जोर दिया कि राज्य में कोई भी बच्चा शिक्षा से वंचित नहीं रहेगा। पेशे से शिक्षक रहे माझी ने राज्य स्तरीय 'खड़ी छुआन' कार्यक्रम के आयोजन स्थल राजभवन सरकारी उच्च

प्राथमिक विद्यालय में बच्चों के हाथ पकड़कर उन्हें चाक और रस्लेट से उड़िया में 'मा-बाप' लिखना सिखाया। मुख्यमंत्री ने बच्चों से बातचीत करते हुए उनकी सहजता और मानसिक स्थिति को ध्यान में रखते हुए उनके नाम, उनके पिता का नाम और सुबह उठने का समय पूछा, जैसे प्रश्न पूछे। उन्होंने बच्चों के लिए तैयार की गई विषय-आधारित शैक्षणिक सामग्री की प्रदर्शनी को भी देखा और बच्चों में शैक्षणिक सहायता फिट वितरित की। माझी ने कहा कि यह अनुष्ठान उड़िया संस्कृति की एक पवित्र परंपरा है जिसमें बच्चों को बहुत कम उम्र में ही शिक्षा से परिचित कराया जाता है।

अभिषेक बनर्जी ने भाजपा की 'डबल इंजन' वाली रणनीति पर साधा निशाना

दक्षिण भारत राष्ट्रमत
dakshinbharat.com

कोलकाता/भाषा। तृणमूल कांग्रेस के वरिष्ठ नेता अभिषेक बनर्जी ने भाजपा की "डबल इंजन" वाली रणनीति पर निशाना साधते हुए शनिवार को आरोप लगाया कि जहां उसका एक इंजन लोकतांत्रिक संस्थाओं का दुरुपयोग करके चलता है, तो वहीं दूसरा इंजन एआईएमआईएम, आईएसएफ और एज्यूमी जैसे "स्थानीय एजेंटों" की भर्ती करके "सांप्रदायिक तनाव" भड़काने का काम करता है। बनर्जी ने कहा कि बंगाल जनता की, जनता द्वारा और जनता के लिए सरकार चुनेगा। डायमंड हार्बर के सांसद ने सोशल मीडिया पोस्ट में आरोप लगाया, "हर जगह 'डबल इंजन' की ही रट लगाता। आपको पता है भाजपा का असली 'डबल इंजन' क्या है? एक इंजन लोकतांत्रिक संस्थाओं का दुरुपयोग करने, निर्वाचन आयोग का दुरुपयोग करके वास्तविक मतदाताओं के नाम हटाने, राज्य तंत्र को अस्थिर करने के लिए ईमानदार अधिकारियों का तबादला करने और मतदाता सूचियों में हेरफेर करके के लिए लागू 27 हेक्टोर वन भूमि के उपयोग की सशर्त अनुमति दी गई है।"

पुरी में श्री जगन्नाथ अंतरराष्ट्रीय हवाईअड्डे को पहले चरण की वन मंजूरी

दक्षिण भारत राष्ट्रमत
dakshinbharat.com

भुवनेश्वर/भाषा। केंद्र सरकार ने पुरी में प्रस्तावित श्री जगन्नाथ अंतरराष्ट्रीय हवाईअड्डा परियोजना के लिए वन मंजूरी के पहले चरण को सैद्धांतिक स्वीकृति दे दी है। अधिकारियों ने शनिवार को यह जानकारी दी। यह हवाईअड्डा परियोजना वर्ष 2021 में ओडिशा के पूर्व मुख्यमंत्री नवीन पटनायक द्वारा प्रस्तावित की गई थी। इसके तहत निर्माण के लिए लगभग 27 हेक्टोर वन भूमि के उपयोग की सशर्त अनुमति दी गई है।


है। पुरी के जिला कलेक्टर दिव्यज्योति परिदा ने बताया कि पर्यावरण, वन एवं जलवायु परिवर्तन मंत्रालय द्वारा दी गई यह मंजूरी कुछ शर्तों के साथ है। इनमें वृक्षारोपण, वन्यजीव संरक्षण और पर्यावरण संबंधी नियमों का पालन शामिल है। उन्होंने कहा कि वन शर्तों को पूरा करने के बाद परियोजना को दूसरे चरण की मंजूरी मिल सकेगी, जिससे निर्माण कार्य की पूर्ण अनुमति मिल जाएगी। मंत्रालय ने इस संबंध में राज्य सरकार को पत्र के माध्यम से स्वीकृति दी है। इसके तहत पुरी वन प्रभाग की 27.887 हेक्टोर वन भूमि को परियोजना के लिए उपयोग करने की अनुमति दी गई है।

गेंदबाजों के कमाल के बाद रिजवी की अर्धशतकीय पारी से दिल्ली कैपिटल्स ने मुंबई इंडियन्स को हराया

दक्षिण भारत राष्ट्रमत
dakshinbharat.com

नई दिल्ली/भाषा। मुकेश कुमार और कप्तान अक्षर पटेल की अर्धशतकीय पारी से दिल्ली कैपिटल्स ने शनिवार को यहां मुंबई इंडियन्स को 11 गेंद शेष रहते छह विकेट से हराकर लगातार दूसरी जीत दर्ज की। मुंबई इंडियन्स को छह विकेट पर 162 रन पर रोकने के बाद दिल्ली ने 18.1 ओवर में चार विकेट

पर 164 रन बनाकर हासिल कर लिया। पिछले मैच में लखनऊ सुपरजायंट्स के खिलाफ 47 गेंदों में नाबाद 70 रन की पारी खेलने वाले रिजवी जब क्रीज पर आए, तब दिल्ली का स्कोर दो विकेट पर सात रन था। उन्होंने 51 गेंदों में सात चौकों और सात छकों की मदद से 90 रन की पारी खेलने के अलावा पाथुय निसांका (44) के साथ तीसरे विकेट के लिए 49 गेंदों में 66 रन और चौथे विकेट के लिए डेविड मिलर (78) के साथ 39 गेंदों में नौबाद की साझेदारी कर दिल्ली को जीत दिलाई। मुंबई के लिए दीपक चाहर, मिचेल सैंटनर और कोर्बिन बोश ने एक-एक



विकेट लिए। नियमित कप्तान हार्दिक पंड्या के अस्थिर होने के कारण टीम का नेतृत्व कर रहे सूर्यकुमार ने 36 गेंदों में तीन चौकों और दो छकों की मदद से 51 रन बनाए। उन्होंने रोहित शर्मा (35) के साथ तीसरे विकेट के लिए 53 और नमन धीर (28) के साथ पांचवें विकेट के लिए 37 रन की अहम साझेदारी की। रोहित ने 26 गेंदों की पारी में पांच चौके और एक छक्का लगाया, तो वहीं नमन ने 21 गेंदों की पारी में दो चौके और एक छक्का जड़ा। दिल्ली के लिए मुकेश कुमार ने तीन ओवर में 26 रन देकर दो विकेट लिए। उन्हें अक्षर (22 रन पर एक विकेट), लुंगी एमिजी (34 रन पर

एक विकेट), विपराज निगम (24 रन पर एक विकेट) और टी. नटराजन (24 रन पर एक विकेट) का अच्छा साथ मिला। दिल्ली की शुरुआत बेहद खराब रही। केएल राहुल (एक) पहले ओवर में ही दीपक चाहर की गेंद को ग्लॉस करने की कोशिश में विकेटकीपर को कैच दे बैठे, वहीं अगले ओवर में नीतिश राणा खाता खोलते बनेर डुमराड के सीधे थो पर रन आउट हो गए। चाहर इस बीच अपनी ही गेंद पर निसांका के करारे प्रहार को लपकने में नाकाम रहे और श्रीलंका के इस बल्लेबाज ने जीवनदान का जत्र अगले ओवर में सैंटनर के खिलाफ दो चौकों के साथ मनाया।

पायल ने शीतल को हराकर उलटफेर करते हुए स्वर्ण जीता

दक्षिण भारत राष्ट्रमत
dakshinbharat.com

बैंकों/भाषा। दोनों हाथ और दोनों पैर गंवा चुकी युवा तीरंदाज पायल नाग ने यहां विश्व तीरंदाजी पैरा सीरीज में बड़ा उलटफेर करते हुए हमयतन और दुनिया की नंबर एक तीरंदाज शीतल देवी को हराकर स्वर्ण पदक जीता और भारत के शानदार प्रदर्शन की अगुआई की जिसमें देश ने कुल सात स्वर्ण पदक जीतकर पहला स्थान हासिल किया। अठारह साल की उमर की उभरती हुई तीरंदाज पायल ने कंपाउंड महिला वर्ग के फाइनल में 139-136 से जीत हासिल की। भारत के लिए अभियान यादगार रहा जिसमें देश ने पांच रजत और चार कांस्य पदक सहित कुल 16 पदक जीते। पायल की यह एक साल से थोड़े ज्यादा समय में शीतल पर दूसरी जीत थी। इससे पहले उन्होंने जनवरी 2025 में जयपुर में हुए पैरा राष्ट्रीय खेलों में भी शीतल को हराया था। दुबई 2025 एशियाई युवा पैरा खेलों में पदार्पण करने के बाद पायल अपने दूसरे ही अंतरराष्ट्रीय टूर्नामेंट में हिस्सा ले रही थीं। उन्होंने देवाय के बायजूद जबरदस्त संयम दिखाते



हुए अपने से ज्यादा अनुभवी खिलाड़ी को मात दी। पायल ने एक परफेक्ट '10' के साथ शुरुआत की और पहला दौर 27-25 से अपने नाम किया। इसके बाद शीतल ने वापसी करते हुए मुकाबले को बराबरी पर ला दिया। दूसरे दौर के बाद स्कोर 54-54 से बराबर था। तीसरे दौर में पायल ने अपने खेल का स्तर और उंचा करते हुए दो बार '9' और एक बार '10' का निशाना लगाते हुए 82-80 की बढ़त बना ली। इसके बाद उन्होंने आखिरी दौर में दो बार '10' का सटीक निशाना लगाकर मुकामला अपने नाम कर लिया।

सुविचार
क्रोध एक जलता हुआ कोयला है जिसे हम दूसरों पर फेंकने के लिए पकड़ते हैं, लेकिन सबसे पहले हाथ हमारा ही जलता है।

द्वीप
 संसदीय क्षेत्र के वीपीए चम्बल (कोटा) और चाण्णदा खूर्द (बुन्दी) के बीच चम्बल नदी पर प्रस्तावित उच्च स्तरीय पुल सहित 281 करोड़ के विभिन्न विकास कार्यों भूमि पूजन एवं शिलान्यास किया।
 -ओम विरला

प्रदेश के गाँवों एवं ढाणियों के सर्वांगीण एवं संतुलित विकास हेतु हमारी सरकार द्वारा 'मुख्यमंत्री विकसित ग्राम-शहरी वार्ड अभियान' की शुरुआत की गई है, जिसका उद्देश्य प्रत्येक गाँव एवं वार्ड के विकास को नई गति, नई दिशा एवं सशक्त आधार प्रदान करना है।
 -भजनलाल शर्मा

कहानी
डॉक्टर अमर शहर के अपने हॉस्पिटल के इस सोसाइटी से जुड़ने बाद वहाँ पहली बार बुजुर्गों का सामाहिक मेडिकल जांच करने गए थे। शहर के बाहरी इलाके में यह सोसाइटी केवल वृद्धजनों के लिए बनाई गई थी। यहां वृद्धजन और वृद्ध दम्पति अपने परिवारजनों के साथ सामंजस्य नहीं बैठने और आत्मसम्मान के कारण रह रहे थे। इस सोसाइटी में टॉवर के हर फ्लोर पर लिफ्ट की सुविधा वाले चार फ्लैट थे। प्रत्येक चार मंजिला टॉवर के नीचे वाली दो मंजिल के फ्लैट बुजुर्ग दम्पति के लिए दो कमरे अटैच वाशरूम वाले थे। अकेले बुजुर्ग के लिए उपर वाली मंजिल में एक कमरा अटैच वाशरूम के साथ था। हर फ्लैट में टेलीविजन, एयरकंडीशनर, गीजर आदि की सुविधा थी। प्राकृतिक हवा और रोशनी से भरपूर हर कमरे की बालकनी से बाहर विभिन्न तरह के फूलों और वृक्षों वाला हरा भरा बड़ा बाग दिखता था। वहाँ बीच में क्लब हाउस और बाग की सीमा के चारों ओर पैदल चलने का मार्ग बना हुआ था। क्लब हाउस में बुजुर्गों के लिए मनोरंजन और खेल की व्यवस्था थी। पेड़ों के नीचे बैठने के लिए बेंच रखी हुई थीं। सोसाइटी की हर चार मंजिल टॉवर के ग्राउंड फ्लोर पर एक बसनी हुई थी। जहाँ उस टॉवर में रहने वाले वृद्धजनों को समय पर नाश्ता, दोपहर का खाना और रात का खाना दिया जाता था। हर फ्लैट में समय पर चाय और दूध भिजवाया जाता था। चलने-फिरने में परेशानी होने वाले वृद्धजनों के लिए व्हीलचेयर और अटेंडेंट भी थे। उनके स्वास्थ्य सम्बन्धी किसी भी परेशानी के लिए चिकित्सा सुविधा उपलब्ध थी। विशेषज्ञ डॉक्टर द्वारा उनकी स्वास्थ्य संबंधी सामाहिक जांच की जाती थी। यहां की व्यवस्था और बुजुर्गों की देखभाल से डॉ. अमर बहुत प्रभावित हुए थे। बुजुर्गों की स्वास्थ्य संबंधी जांच के लिए वहाँ आए शर्मा दम्पति को देखकर वे चौंक गए। शर्मा दम्पति कोई और नहीं बल्कि उनके बचपन के मित्र और सहपाठी रहे डॉक्टर राजन के माता - पिता थे। डॉ. अमर ने उनके घरण स्पर्श किए। बहुत लम्बे समय बाद वे उनसे मिले थे। डॉ. अमर को पहचानने के बाद उनकी आंखों से खुशी के आंसू छलक गए। शर्मा दम्पति से मिलकर डॉ. अमर की अतीत की यादें ताजा हो उठीं। उनके साथ बिताए लम्बे आज भी उनकी यादों में ताजा थी। एक समय शहर के इस जाने माने प्रतिष्ठित शर्मा परिवार से हर व्यक्ति सम्पर्क और संबंध बनाने में अपनी इज्जत और पहचान में बढ़ोतरी समझता था। डॉ. अमर का बचपन उनके पड़ोस में बीता था। शर्माजी का परिवार कुछ समय बाद शहर में बनी एक नई कॉलोनी में बना हुआ मकान खरीदकर उसमें शिफ्ट हो गया था। शर्माजी सरकारी कॉलेज में प्रिंसिपल थे। उनका पुत्र राजन स्कूल से एम बी बी एस की पढ़ाई पूरी करने तक अमर के साथ पढ़ा था। अपनी पोस्ट ग्रेजुएशन की पढ़ाई करने के लिए राजन दूसरे शहर चला गया था। वह अपनी बहन रजनी के विवाह में जरूर गया आया था। उसके बाद उनका राजन से सम्पर्क नहीं हो पाया था। डॉ. अमर को शर्मा दम्पति के इस सोसाइटी में रहने का कारण समझ में नहीं आ रहा था। शर्माजी बुजुर्गों के मासिक मेडिकल जांच के बाद वह शर्मा दम्पति से मिलने उनके फ्लैट में गया। डॉ. अमर के बार - बार राजन और रजनी के बारे में पूछने पर शर्माजी कहने लगे बेटा अमर, पोस्ट ग्रेजुएशन की पढ़ाई के दौरान ही राजन के अपने प्रोफेसर गाइड की पुत्री से लव अफेयर होने के बाद दोनों ने अंतरजातीय विवाह कर लिया। राजन वहीं एक हॉस्पिटल में नौकरी लग गया। हमें इसकी केवल सूचना दी गई थी। हम आमतौर पर लिखी इबारतों की तरह उसके फैसले को नहीं बदल सके। वहाँ के रूपयों - पैसों की चकाचौंध से आकर्षित होकर वहाँ की जीवनशैली अपना चुका राजन अब यहाँ बसने के लिए शायद ही आए। एक बार वह बहू को हमसे मिलवाने यहां आया था। बहू को हम और हमारी संस्कृति समझ में नहीं आई। उन्होंने हमें कभी उनके साथ चलने और रहने के लिए कहा। राजन हमारे हाल चाल जानने के लिए पन्द्रह

रिश्ता
 दिन में एक बार फोन जरूर कर देता है। ऐसा लगता है मानो हमारी बहू को तो हमसे कोई सरोकार नहीं है। कभी - कभी हमें लगता है कि शायद राजन की परवरिश में हमसे कोई कमी रह गई। हम ही समय रहते बदलती हुई परिस्थितियों को समझ नहीं पाए। यह कहते हुए उनका गला रुंध सा गया था। वे पानी पीने के थोड़ी देर बाद फिर से कहने लगे रजनी के विवाह और राजन की पढ़ाई के समय लिए कर्ज को भेरे रिटायरमेंट पर मिले रूपयों से और अपना कॉलोनी वाला मकान बेचकर चुकाया। उसमें से बचे हुए रूपये हमने इस सोसाइटी में जमा करवा दिए। मुझे मिलने वाली पेंशन हमारे सामाजिक कार्यों के लिए पर्याप्त है। हमने सोचा था कि फिर छुपाने के लिए छत तो राजन के यहां आने के बाद में भी बन जाएगी। लेकिन ऐसा हो न सका। अकेलापन हमें खाने लगा था। हमारे साथ लम्बे समय से रहे धरेंद्र नौकर की बीतते समय के साथ हमसे अपेक्षाएं बढ़ती जा रही थीं। धीरे - धीरे वह हमें अनुसूजा और अनदेखा करने लगा था। हम दोनों ने बहुत सोच विचार कर हालात से समझौता करते हुए यहां आना ही उचित समझा। उम्र के इस पड़ाव पर हमारी देखभाल के लिए भी तो कोई चाहिए। यहां हमें कोई परेशानी नहीं है। यहां रहने वाले सभी बुजुर्ग

बेटों को अपने सहारे के लिए तलाश रहे थे। लेकिन परिवार के होते हुए भी यहां रह रहे बुजुर्ग बिना आत्मा के शरीर से नजर आ रहे थे। अपने बच्चों की चैन की नींद के लिए वे बुजुर्ग अपनी ख्यालियों को मारकर न जाने कितनी रातें सोए नहीं होंगे। इन्होंने खुद कष्ट भोगकर और अपना खून - पसीना बहाकर बच्चों के सपनों को जिन्दा रखा होगा। यहां गुजरते समय के साथ उनकी सारी उम्मीदें टूट चुकी हैं कि उन्हें वापिस घर ले जाने के लिए उनके बच्चे इस सोसाइटी में आएंगे। राजन के अपने माता - पिता के प्रति यह व्यवहार देखकर डॉ. अमर के अंदर भावनाओं का जलजला आ और जा रहा था। कई तरह के सवाल उसके दिमाग में जन्म लेने लगे थे। शर्मा दम्पति से बातचीत के दौरान उन्होंने जाना कि वहाँ रहने के लिए वृद्धजनों और दम्पतियों से उनके जीवन ही नहीं अंतिम संस्कार तक का एक मुश्त तप पैसा एडवांस ले लिया जाता था। आर्थिक रूप से समर्थ वृद्धजनों के लिए ही यहां की व्यवस्था थी। सोसाइटी मैनेजमेंट की अनुमति के बिना वहाँ अंदर या बाहर कोई भी आ जा नहीं सकता था। उस सोसाइटी की अपनी एक अलग ही दुनिया थी। जहाँ अपने तथाकथित परिवारजनों से अलग रह रहे वृद्धजन खुशनुमा माहौल में बिना किसी शिकायत अपना जीवन खुशी से व्यतीत कर रहे थे। दुर्भाग्य से जिन बच्चों के पालन पोषण में उन्होंने कभी अपने जीवन का सब कुछ लगा दिया था, आज उन बच्चों के पास बुजुर्ग माता - पिता को अपने साथ रखने के लिए एक घर और न ही दिल मे कोई



उन परिवारों से हैं जिनके बच्चों के पास उनके लिए समय नहीं है। जीवन की इस सच्चाई में आदमी अपनों के ही कारण अपनों से दूर हो गया है। अब हमारे लिए परिवार यही है। यहां कमी केवल बच्चों की है जिनके कारण ही हम सभी यहां आए हैं। रजनी दूसरे शहर में रहती है। अपने पति और बच्चों के साथ व्यस्तता में उसे भी समय कम ही मिलता है। रजनी ने हमें उसके साथ रहने के लिए बहुत कहा। लेकिन हमारी भी पारिवारिक और सामाजिक मजबूरियां हैं। यह कहकर शर्माजी और मिससेज शर्मा के आंखों से आंसू बह निकले। उनकी आंखों से टपकते आंसू उनके दिल और दिमाग के हाल को बयां कर रहे थे। शर्माजी अपनी पत्नी को हिम्मत बंधाने लगे। डॉ. अमर बेबस और हैरान से बैठे हुए सब कुछ ध्यान से सुन और देख रहे थे। उनके मन में उठ रहे तरह - तरह के सवालों के जवाब नहीं थे। वे सोचने लगे कि यहां रह रहे बुजुर्गों को इनके अपनों ने ही खुद के स्वार्थवश परिवार से अलग कर दिया था। जो समय इनको अपनों के बीच गुजराना चाहिए वे यहां गुजार रहे थे। कभी धार्मिक स्थलों पर बैठे की चाहत में मंत्रते मांगने वाले हाथ अब उन्हीं

सुधीर केवेलिया
 फोन नं. : 09413279217

एक बार देवशर्मा नाम के ब्राह्मण के घर जिस दिन पुत्र का जन्म हुआ उसी दिन उसके घर में रहने वाली नकुली ने भी एक नेवले को जन्म दिया। देवशर्मा की पत्नी बहुत दयालु स्वभाव की स्त्री थी। उसने उस छोटे नेवले को भी अपने पुत्र के समान ही पाल-पोसा और बड़ा किया। वह नेवला सदा उसके पुत्र के साथ खेलता था। दोनों में बड़ा प्रेम था। देवशर्मा की पत्नी भी दोनों के प्रेम को देखकर प्रसन्न थी। किन्तु, उसके मन में यह शंका हमेशा रहती थी कि कभी यह नेवला उसके पुत्र को न काट खाये। पशु के बुद्धि नहीं होती, मूर्खतावश वह कोई भी अनिष्ट कर सकता है। एक दिन उसकी इस आशंका का बुरा परिणाम निकल आया। उस दिन देवशर्मा की पत्नी अपने पुत्र को एक वृक्ष की छाया में सुलाकर स्वयं पास के जलशय से पानी भरने गई थी। जाते हुए वह अपने पति देवशर्मा से कह गई थी कि वहाँ ठहर कर वह पुत्र की देख-रेख करे, कहीं ऐसा न हो कि नेवला उसे काट खाये। पत्नी के जाने के बाद देवशर्मा ने सोचा, 'नेवले और बच्चे में गहरी मैत्री

है, नेवला बच्चे को हानि नहीं पहुँचायेगा।' यह सोचकर वह अपने सोये हुए बच्चे और नेवले को वृक्ष की छाया में छोड़कर स्वयं भिक्षा के लोभ से कहीं चल पड़ा। देवशर्मा उसी समय एक काला नाग पास के बिल से बाहर निकला। नेवले ने उसे देख लिया। उसे डर हुआ कि कहीं यह उसके मित्र को न उस ले, इसलिये वह काले नाग पर दूट पड़ा, और स्वयं बहुत क्षत-विक्षत होते हुए भी उसने नाग के खंड-खंड कर दिए। साँप को मारने के बाद वह उसी दिशा में चल पड़ा, जिधर देवशर्मा की पत्नी पानी भरने गई थी। उसने सोचा कि वह उसकी वीरता की प्रशंसा करेगी, किन्तु हुआ इसके विपरीत।



वीर गाथा
सिपाही रूपम गोगोई : घने जंगल में गुप्त टिकाना ढूँढ़कर आतंकवादियों का किया खात्मा

मैं अभियान की जिम्मेदारी दी गई। उस अभियान में रूपम ने अद्भुत पराक्रम का प्रदर्शन किया। उनके सैन्य कौशल से अन्य जवानों को भी प्रेरणा मिली। रूपम को आतंकवादियों का एक गुप्त टिकाना नजर आया। वहाँ दो आतंकवादी घात लगाकर बैठे थे। रूपम ने आतंकवादियों को कोई मौका न देते हुए उन पर तुरंत गोलीबारी की। इससे आतंकवादी घबरा गए। उन्होंने जवानों की ओर अंधाधुंध गोलीबारी शुरू कर दी। इससे रूपम गंभीर रूप से घायल हुए, लेकिन उन्होंने पीछे हटने से इंकार कर दिया। वे दुश्मन पर लगातार गोलीबारी करतें रहे। रूपम आगे बढ़े। उन्होंने बेहद करीब जाकर गोली चलाई और एक आतंकवादी को मार गिराया। सिपाही रूपम वहीं नहीं रुके। उन्होंने दूसरे आतंकवादी को लतकारा और उस पर धावा बोला। उन्होंने अपने साथियों की सुरक्षा को विशेष प्राथमिकता दी। उनका काफी खून बह चुका था। वे अपने कर्तव्य-पथ पर अडिग रहे। अचानक रूपम बेहोश हो गए। उन्हें इलाज के लिए अस्पताल ले जाया गया, लेकिन वे भारत माँ के लिए बलिदान हो गए। सिपाही रूपम गोगोई के असाधारण शौर्य, अदम्य साहस और वीरसति को देशवासी नमन करते हैं। उन्हें 'शौर्य चक्र' से सम्मानित किया गया।



राजकुमार राव के प्रोडक्शन की पहली फिल्म 'टोस्टर' का ट्रेलर आउट

मुंबई/एजेन्सी

अभिनेत्री सान्धा मल्होत्रा और राजकुमार राव की आगामी फिल्म 'टोस्टर' का ट्रेलर जारी कर दिया गया है। यह फिल्म एक ऐसे आदमी के बचत करने के पक्षे इरादे की कहानी है, जो चाहे कुछ भी हो जाए, बचत करना नहीं छोड़ता है। ट्रेलर में राजकुमार राव रमाकांत नामक प्यारे और सीधे-सादे कंजूस के रोल में दिख रहे हैं। रमाकांत को लगता है कि हर बचाया हुआ रुपया उसकी बड़ी जीत है। वह रोजमर्रा की छोटी-छोटी चीजों से भी ज्यादा से ज्यादा फायदा उठाने की कोशिश करता है और जिस चीज पर एक बार पैसे खर्च कर देता है, उसे आसानी से जाने नहीं देता। रमाकांत बचत करने के मामले में एक बिल्कुल ही नए स्तर पर पहुंच जाता है। कहानी में मोड़ तब आता है, जब रमाकांत और उसकी पत्नी एक शादी में किसी को टोस्टर गिफ्ट करते हैं। बाद में उसे पता चलता है कि उस कपल का तलाक हो गया और टोस्टर दान कर दिया गया। यह सुनकर वह परेशान हो जाता है और

टोस्टर वापस लाने के लिए निकल पड़ता है। टोस्टर वापस लाने की इस कोशिश में वह खुद और अपने आसपास के लोगों को अजीब और मुश्किल हालात में फंसा देता है। वह जितनी बार चीजों को ठीक करने की कोशिश करता है, उतनी ही ज्यादा परेशानी बढ़ती जाती है। फिल्म को लेकर अभिनेता राजकुमार राव ने प्रतिक्रिया दी। उन्होंने कहा, फिल्म 'टोस्टर' मेरे लिए एक खास फिल्म है क्योंकि यह हमारे प्रोडक्शन हाउस, 'कम्पा फिल्म' के तहत हमारी पहली फिल्म है और इसे पत्रलेखा ने प्रोड्यूस किया है। मैं फिल्म की कहानी को दर्शकों तक पहुंचाने के लिए सच में बहुत उत्साहित हूँ। इस फिल्म की जिस बात ने मुझे सबसे ज्यादा आकर्षित किया है वह थी कि कैसे छोटी सी चीज किसी इंसान के दिमाग पर पूरी तरह से हावी हो सकती है। उन्होंने अपने किरदार को लेकर कहा, रमाकांत ऐसा व्यक्ति है जो सोचता है कि जो यह कर रहा है, वह बिल्कुल सही है। वह अपने कामों को अतिवादी नहीं बल्कि व्यावहारिक मानता है। लेकिन यही

बात इस पूरी यात्रा को अनोखा और अप्रत्याशित बना देती है। यह कहानी बहुत वास्तविक जीवन से जुड़ी हुई है। धीरे-धीरे इमानदारी को अराजकता में बदलते देखना ही इस फिल्म को मजेदार बनाता है। इसी शानदार कास्ट के साथ काम करना भी बहुत अच्छा अनुभव रहा। नेटफ्लिक्स के साथ दोबारा काम करना भी खुशी की बात है। उन्होंने हमेशा नई कहानियों को आगे बढ़ाया है। निर्देशक विवेकदास चौधरी इस फिल्म से डायरेक्टोरियल डेब्यू कर रहे हैं और राजकुमार राव की पत्नी और अभिनेत्री पत्रलेखा के प्रोडक्शन हाउस 'कम्पा फिल्म' की पहली फिल्म है। पत्रलेखा द्वारा निर्मित फिल्म 'टोस्टर' में राजकुमार राव और सान्धा मल्होत्रा के अलावा अभिषेक बनर्जी, अर्चना पूरन सिंह, फराह खान, जितेंद्र जोशी, उपेन्द्र लिमये और सीमा पाहवा जैसे कलाकार भी नजर आएंगे। निर्देशक विवेकदास चौधरी इस फिल्म से डायरेक्टोरियल डेब्यू कर रहे हैं। यह फिल्म अब 15 अप्रैल को नेटफ्लिक्स पर स्ट्रीम होगी।

'टच बडी' गाने पर बोलीं जोनिता गांधी, कलाकार के रूप में एक नया पहलू एक्सप्लोर करने का मौका मिला

मुंबई/एजेन्सी



प्लेबैक सिंगर जोनिता गांधी पवन सिंह के साथ गाए गए गाने 'टच बडी' को लेकर उत्साहित हैं। 'डकैट अ लव स्टोरी' के गाने के बारे में उन्होंने खुलकर बात की है। जोनिता का मानना है कि इस गाने के जरिए एक कलाकार के तौर पर एक नए पहलू को एक्सप्लोर करने का मौका मिला। उन्होंने बताया कि यह गाना उनके लिए एक नया और रोमांचक अनुभव था, जिसने उन्हें खास तौर पर आकर्षित किया। जोनिता गांधी इस समय अपनी कलात्मक यात्रा के एक नए दौर में हैं। वे अब सिर्फ आवाज देने तक सीमित नहीं रहना चाहतीं, बल्कि स्क्रीन पर भी पूरी तरह छा जाना चाहतीं हैं। 'टच बडी' में उन्होंने न सिर्फ गाया है, बल्कि पूरे आत्मविश्वास के साथ डांस परफॉर्मेंस भी किया है। जोनिता ने आईएनएस से बातचीत करते हुए कहा, यह मेरे लिए बिल्कुल नया अनुभव था। मुझे डांस करना बहुत पसंद है, इसलिए इस गाने की ओर मैं खिंची चली गई। मैंने इसे एक किरदार निभाने के रूप में अपनाया। यह मेरी अपनी असलियत का विस्तार नहीं था, बल्कि एक कलाकार के रूप में मुझे एक नया पहलू एक्सप्लोर करने का मौका मिला। उन्होंने आगे कहा, एक कलाकार के तौर पर मैं खुद के और भी कई पहलुओं को एक्सप्लोर कर रही हूँ। अभी और भी बहुत कुछ आने वाला है। मैंने तो अभी बस शुरुआत की है। अपना प्यार और साथ बनाए रखिएगा। गाने में जोनिता एक रटाइलिश, चंचल और आत्मविश्वास से भरपूर अंदाज में नजर आ रही हैं। उनका 'शू', एटीव्यूड और सहजता इस ट्रैक का मुख्य आकर्षण है। गाने का तेलुगु वर्जन भी रिलीज हो चुका है, जिसमें उनके साथ राम मिरियाला नजर आ रहे हैं। दोनों भाषाओं के कलाकारों के बीच शानदार तालमेल देखने को मिल रहा है।

अमेरिका ने लापता पायलट की तलाश तेज की, ईरान ने जनता से 'दुश्मन' को पकड़ने में मदद की अपील की

काहिरा/एपी

ईरान द्वारा अमेरिकी लड़ाकू विमान को मार गिराए जाने के बाद लापता हुए पायलट की तलाश अमेरिका ने शनिवार को तेज कर दी। वहीं, ईरान ने लोगों से पायलट के बारे में जानकारी देने का आह्वान किया और इनाम का वादा किया। ईरान ने अमेरिका के 'एफ-15ई स्ट्राइक ईगल' नामक लड़ाकू विमान सहित दो विमानों को शुकवार को मार गिराने का दावा किया था। इस दौरान एक अमेरिकी सैन्यकर्मी को बचा लिया गया और कम से कम एक पायलट अब भी लापता है। क्षेत्र में गत छह सप्ताह से जारी युद्ध में पहली बार है जब अमेरिका ने ईरानी क्षेत्र में अपने लड़ाकू विमान को खोया है और यह अभियान में एक नया मोड़ साबित हो सकता है।

इजराइल और अमेरिका द्वारा शनिवार को ईरान पर मिसाइलों और ड्रोन से हमले जारी रहे। वहीं, ईरान द्वारा किए गए ड्रोन हमले में दुबई स्थित अमेरिकी तकनीक दिग्गज कंपनी ओरकल के मुख्यालय को नुकसान पहुंचने की खबर है। सैन्य विमानों को ईरान द्वारा मार गिराए जाने की खबर अमेरिकी राष्ट्रपति जोनाल्ड ट्रंप द्वारा राष्ट्र को संबोधित किए जाने के दो दिन बाद आई है। ट्रंप ने कहा था कि अमेरिका ने 'ईरान को हरा दिया है और उसे पूरी तरह से तबाह

कर दिया है तथा हम अपने काम को बहुत तेजी से पूरा करने जा रहे हैं।' इस बीच, अंतरराष्ट्रीय परमाणु ऊर्जा संगठन (आईएईए) ने शनिवार को जानकारी दी कि ईरान के बुशहर परमाणु संयंत्र के पास किए गए हवाई हमले में एक सुरक्षा गार्ड की मौत हो गई और एक इमारत क्षतिग्रस्त हो गई। युद्ध के दौरान यह चौथी बार है जब इस संयंत्र को निशाना बनाया गया है। ईरान द्वारा अमेरिका के दो लड़ाकू विमानों को मार गिराने के किए गए दावे पर व्हाइट हाउस और पेंटागन दोनों ने कोई प्रतिक्रिया नहीं दी है।

पेंटागन से एसोसिएटेड प्रेस से मिले एक ईमेल में, सेना ने कहा कि उस पश्चिम एशिया में 'एक विमान को मार गिराए जाने' की सूचना मिली है, लेकिन उसने अधिक विवरण नहीं दिया।

पेंटागन ने सशस्त्र सेवा समिति को सूचित किया कि उस विमान से एक अमेरिकी चालक दल के सदस्य को बचा लिया गया है, लेकिन दूसरे सैन्यकर्मी की स्थिति अज्ञात है। शनिवार को भी अमेरिकी सैन्य खोज और बचाव अभियान जारी है। ट्रंप ने एनबीसी न्यूज के साथ एक संक्षिप्त टेलीफोन साक्षात्कार में खोज और बचाव प्रयासों पर चर्चा करने से इनकार कर दिया, लेकिन कहा कि जो कुछ हुआ है उससे ईरान के साथ बातचीत प्रभावित नहीं होगी।

भूकंप और बारिश से पेशावर में राज कपूर की ऐतिहासिक हवेली का हिस्सा ढहा

पेशावर/भाषा। बॉलीवुड के दिग्गज अभिनेता राज कपूर की हवेली का एक हिस्सा पेशावर में कथित तौर पर हाल ही में हुई भारी बारिश और उसके बाद शुरूआत रात आए भूकंप के कारण ढहा गया। अधिकारियों एवं स्थानीय निवासियों ने इसकी जानकारी दी। खैबर पख्तूनख्वा प्रांत में स्थित सदी पुरानी कपूर हवेली को पाकिस्तान सरकार ने वर्ष 2016 में राष्ट्रीय धरोहर घोषित किया था। खैबर पख्तूनख्वा हेरिटेज काउंसिल के सचिव शकील

वहीदुल्लाह ने बताया कि भूकंप के झटकों के बाद हवेली की दीवार का एक हिस्सा ढहा गया, जिससे शेष ढांचे की सुरक्षा को लेकर चिंता बढ़ गई है। उन्होंने कहा कि इस घटना में किसी के हताहत होने की सूचना नहीं है। वहीदुल्लाह ने पुरातत्व विभाग और प्रांतीय सरकार से ऐतिहासिक इमारत के संरक्षण और पुनर्स्थापन के लिए तत्काल कदम उठाने की अपील की और चेतावनी दी कि लापरवाही जारी रही तो क्षेत्र की सांस्कृतिक धरोहर को अपूरणीय क्षति हो सकती है।

रूस के प्रमुख 'थिंक टैंक' के नए प्रमुख ने भारत-चीन के साथ संबंधों में संतुलन बनाने का आह्वान किया

मॉस्को/भाषा। क्रेमलिन समर्थित रूसी अंतरराष्ट्रीय मामलों की परिषद (आरआईएसी) के नए निर्वाचित अध्यक्ष ने रूस के दो एशियाई रणनीतिक साझेदारों भारत और चीन के बीच 'सकारात्मक' संतुलन बनाए रखने का आह्वान किया है। वैश्विक मामलों के जाने-माने विशेषज्ञ डॉ. दिमित्री ट्रैनिन ने एक अप्रैल को प्रतिष्ठित विचार मंच आरआईएसी का नेतृत्व करने के लिए चुने जाने के बाद प्रेस को दिए गए अपने पहले साक्षात्कार में ये बातें कहीं। प्रमुख 'थिंक टैंक' कोमसैंट में शुक्रवार को प्रकाशित एक साक्षात्कार में ट्रैनिन ने कहा, 'हमें अपने रणनीतिक साझेदारों चीन और भारत के बीच सकारात्मक संतुलन को बहाव देना चाहिए, ताकि अमेरिकी या कोई अन्य भारत का इस्तेमाल चीन के

खिलाफ और इस तरह अप्रत्यक्ष रूप से हमारे खिलाफ न कर सके।' ट्रैनिन ने आगे कहा, 'हमारा सबसे बड़ा पड़ोसी चीन स्वाभाविक रूप से हमारी ओर से सबसे करीब से ध्यान दिए जाने का पात्र है। इस पर व्यवस्थित रूप से ध्यान देने की आवश्यकता है। यही बात भारत पर भी लागू होती है, जिसके बारे में हमारी सकारात्मक, हालांकि अब भी कुछ हद तक सतही धारणा है।' सोवियत-रूसी सेना के सेवानिवृत्त कर्नल 70 वर्षीय ट्रैनिन का संबंध अमेरिका-रूस के बीच परमाणु और अंतरिक्ष हथियार वातावरण से रहा है। उन्होंने आरआईएसी के अध्यक्ष के रूप में अपनी योजनाओं के मूल सिद्धांतों को रेखांकित करते हुए कहा, 'हम एक संप्रभु राष्ट्र हैं: हम किसी के दबाव में नहीं आएं। हम दुनिया

को बिखरने नहीं देंगे।' उन्होंने मौजूदा समय को उथल-पुथल भरा और नाटकीय बताया। उन्होंने 1994 में कान्गो मॉस्को सेंटर में काम शुरू किया था, लेकिन क्रेमलिन के यूक्रेन अभियान का समर्थन करने के कारण उन्हें 2022 में निदेशक पद से बर्खास्त कर दिया गया था। उन्होंने कहा कि वह 'तीसरा विश्व युद्ध' वाक्यांश का प्रयोग करना पसंद नहीं करते क्योंकि इससे प्रथम और द्वितीय विश्व युद्धों में जो हुआ था उसकी निरंतरता का आभास होता है। उन्होंने कहा, 'अधिक सटीक वाक्यांश 'एक नया विश्व युद्ध' है, जो पहले दो युद्धों से अलग है।' रूस के आरआईएसी की स्थापना 15 वर्ष पूर्व राष्ट्रपति दिमित्री मेदव्देव के आदेश से हुई थी। यह भारतीय विश्व मामलों की परिषद की समकक्ष संस्था है।

प्रेरित



चेन्नई में 2026 के विधानसभा चुनावों से पहले मतदाता जागरूकता बढ़ाने के लिए 'ग्रेटर चेन्नई कॉर्पोरेशन' द्वारा आयोजित कार्यक्रम में बाघ की वेशभूषा में कलाकारों ने लोगों को मतदान के लिए प्रेरित किया।

शिल्पा शेटी को आई 90 के दशक की याद, 'बाजीगर' के खौफनाक सीन पर खुद लिए मजे

मुंबई/एजेन्सी

सोशल मीडिया के दौर में कुछ भी ट्रेंड करने लगता है। कभी कोई पुरानी फिल्मों के संवाद लोगों की जुबान पर चढ़ जाते हैं, तो कभी किसी का लिखा हुआ कोट ट्रेंड करने लगता है। इन दिनों एक नया ट्रेंड लोगों का ध्यान खींच रहा है। दरअसल, सोशल मीडिया पर '90 के दशक में आप कैसी थीं?' काफी पॉपुलर हो रहा है। यह भारत समेत कई देशों में वायरल हो रहा है और हर कोई इस ट्रेंड को फॉलो कर रहा है। लोग अपने पुराने फोटो या व्लिप शेर करके 90 के दशक की याद ताजा कर रहे हैं। इसी ट्रेंड में बॉलीवुड अभिनेत्री शिल्पा शेटी भी शामिल हो गईं। उन्होंने इंस्टाग्राम पर एक मजेदार रील शेर की। इस वीडियो में 90 के दशक की कई बॉलीवुड फिल्मों के व्लिप दिखाए गए हैं। इनमें 'बाजीगर', 'पृथ्वी'



और 'इंसाफ' जैसी फिल्मों के सीन शामिल हैं। सबसे खास व्लिप फिल्म 'बाजीगर' की है। रील में फिल्म का वो सीन लिया गया है, जिसमें शाहरुख खान शिल्पा के किरदार को छत से नीचे फेंक देता है। यह सीन लोगों को आज भी याद है और सोशल मीडिया पर इसके कई मीम्स बनते रहते हैं। शिल्पा ने वीडियो पोस्ट कर लिखा, आपको इसकी उम्मीद नहीं थी और न ही दोबारा होगी। 90 के दशक

की यादें, नॉस्टेलजिया, कुछ अलग ही होती हैं। 90 के दशक में बॉलीवुड फिल्मों का अपना अलग जादू था। उस समय की कहानियां, गाने और डायलॉग आज भी दिल को छू लेते हैं। शिल्पा शेटी 90 के दशक में ही फिल्मों में आई थीं। 'बाजीगर' उनके करियर की शुरुआती बड़ी फिल्म थी। उस दौर में वे अपनी खूबसूरती और डांस से सबको प्रभावित करती थीं। आज भी वे फिटनेस और एक्टिंग दोनों में सक्रिय हैं। इस रील के जरिए उन्होंने यादों को नई पीढ़ी तक पहुंचाया है। फिल्म 'बाजीगर' में शाहरुख खान को उनके करियर की शुरुआत में ही एक नेगेटिव मुख्य भूमिका में लिया गया था। यह अब्बास-मस्तान द्वारा निर्देशित एक ब्लॉकबस्टर हिंदी थ्रिलर फिल्म थी, जिसने शाहरुख खान को बॉलीवुड में एक प्रमुख स्टार के रूप में स्थापित किया था। यह फिल्म प्रतिशोध की कहानी थी।

दौड़ने और दिखावे की दुनिया में अनु अग्रवाल ने सिखाया 'ठहरने' का हुनर

मुंबई/एजेन्सी

जिंदगी में कुछ हादसे इंसान को पूरी तरह से बदलने के लिए होते हैं, तो कुछ नए सबक सिखाकर उसे और मजबूत बना देते हैं। एक कार एक्सीडेंट के बाद अभिनेत्री अनु अग्रवाल ने थले ही सिनेमा की दुनिया से थोड़ी दूरी बना ली है, लेकिन अब वह कई लड़कियों के जीवन की मोटिवेशन हैं। अनु अग्रवाल ने गुवर्कार को इंस्टाग्राम पर एक खास पोस्ट किया। उन्होंने पोस्ट में अपने अनुभव से मिले गहरे सबक को शेर किया। अभिनेत्री ने लिखा, जिस तरह आप चलते हैं, वैसा ही आप जीवने जीते हैं। ज्यादातर लोग भागते रहते हैं, ज्यादातर लोग दिखावा करते हैं। मैं भी ये दोनों सीखा, फिर मैंने ठहरना सीखा और उसी ने सब कुछ बदल दिया। अनु ने आगे लिखा, क्या आप अपने दिन को जी रहे हैं या बस उसे जल्दी-जल्दी पार कर रहे हैं? यह पोस्ट उनके 1999 के उस घातक एक्सीडेंट की याद



दिलाती है, जिसमें उनकी जिंदगी पोस्ट में अपने अनुभव से मिले गहरे सबक को शेर किया। अभिनेत्री ने लिखा, जिस तरह आप चलते हैं, वैसा ही आप जीवने जीते हैं। ज्यादातर लोग भागते रहते हैं, ज्यादातर लोग दिखावा करते हैं। मैं भी ये दोनों सीखा, फिर मैंने ठहरना सीखा और उसी ने सब कुछ बदल दिया। अनु ने आगे लिखा, क्या आप अपने दिन को जी रहे हैं या बस उसे जल्दी-जल्दी पार कर रहे हैं? यह पोस्ट उनके 1999 के उस घातक एक्सीडेंट की याद

अपने करियर की उंचाइयों को छुआ, जैसे ही उनके जीवन से सब कुछ चला भी गया था। अब अभिनेत्री अपने करियर के पीक पर थीं, उसी दौरान उनका कार एक्सीडेंट हो गया था, जिस वजह से उनकी हालत बहुत खराब हो गई थी। लगभग एक महीने तक कोमा में रहने के बाद काफी लंबे समय तक उनका इलाज चला था। इसके बाद उन्होंने योग, ध्यान और आध्यात्मिकता का सहारा लिया। योग ने उन्हें शारीरिक और मानसिक दोनों तरफ से मजबूती दी। अनु अग्रवाल ने जितनी जल्दी

कमी 15 लोगों के सामने गाया गाना, आज लाखों की भीड़ होती है इकट्ठी; जैस्मीन सैंडलस ने बताया अपना सफर

मुंबई/एजेन्सी

जानी-मानी सिंगर जैस्मीन सैंडलस इन दिनों 'धुरंधर' की सफलता का आनंद ले रही हैं। फिल्म के लिए गाए गाने सुपरहिट रहे हैं। उनके सफर की बात करें, तो उन्होंने 2012 में दिल्ली के एक छोटे से क्लब से अपने करियर की शुरुआत की थी और आज वह लाखों की भीड़ के सामने कॉन्सर्ट करती हैं। दरअसल, जैस्मीन ने सोशल मीडिया पर अपने पुराने दिनों की यादें साझा कीं और अपने बदलते वक्त के बारे में बताया। जैस्मीन ने अपने इंस्टाग्राम अकाउंट पर एक पुरानी तस्वीर पोस्ट की, जिसमें वह 2012 में एक छोटे क्लब में गाती नजर आ रही हैं। उस समय उनके सामने सिर्फ 15 लोग थे, लेकिन उनका उत्साह आज भी वैसा ही है। उन्होंने इस तस्वीर के कैप्शन में लिखा कि चाहे उस समय के कम लोग हों या आज की भीड़, परफॉर्म करने का जुनून और इंटेन्सिटी कभी



बदलती नहीं है। उन्होंने बताया कि फेम और सक्सेस किसी को नहीं बदलते बल्कि वे दिखाते हैं कि आप असल में कौन हैं। इसके साथ ही जैस्मीन ने बताया, 'फैंस मुझे मेरे पुराने वीडियो और तस्वीरें भेज रहे हैं, जो करियर के शुरुआती दिनों

की याद दिलाती हैं। मैं फैंस का धन्यवाद करती हूँ कि उन्होंने मेरे सफर को देखा और मेरी सफलता का हिस्सा बने। यह इस पोस्ट साझा करने में खुशी महसूस हो रही है, क्योंकि इससे मुझे अपने पुराने दिनों की यादें ताजा हो गईं।' जैस्मीन ने अपनी पोस्ट में

लिखा, फैंस के भेजे गए फोटो और वीडियो मेरे अंदर नई एनर्जी लाते हैं। यह देखकर बहुत खुशी होती है कि लोग मेरे शुरुआती संघर्ष को भी याद रखते हैं और मेरा समर्थन करते हैं। उन्होंने तब मेरे सफर में साथ दिया, जब मैं इतनी पॉपुलर नहीं थी। जैस्मीन ने अपने सफर को खूबसूरत बताया और कहा, 'मैंने अपने सपनों में पूरी तरह खुद को ड्रॉक दिया। मेरा मानना है कि यही जुनून और समर्पण मुझे आज इस मुकाम तक ले आया है। मैंने अपने सपनों को साकार करने के लिए पूरी मेहनत और लगन दिखाई और यही वजह है कि आज मैं बड़े मंचों पर चमक रही हूँ।' उन्होंने कहा, 'अपने पुराने जीवन को छोड़ना और नए जीवन को अपनाना बहुत महत्वपूर्ण होता है। यह बदलाव जीवन का एक निर्णायक अध्याय था, जिसने मुझे आज की सफलता दिलाई। इस बदलाव ने मुझे मजबूत और आत्मविश्वासी इंसान बनाया।'

